

ವಾರ್ಷಿಕ ವರ್ಗಣೆ:—
ವಿಕ ಮರಸಾಕ ರೂ. 2-8-0
" " (ಟಿ. ಐ. ಸಮೀತ) ರೂ. 3-4-0



ಬೆಂಗಳೂರು
ಪ್ರಕಾಶಕರು
ಶ್ರೀಮತಿ ಸಾಂತ್ವಿ
ಬೆಂಗಳೂರು

ಸಂಪುಟ IV.

::

ತಾರಣ ಸಂ ಶ್ರಾವಣ ಶು ೧ ತಾ. 21-7-1944.

::

ಸಂಚಿಕಾ 3

ಆಧುನಿಕ ಸಾರಸ್ವತ ಸಮಾಜ


ಜಾಚ್ಯಾ ಭಿನ್ನಭಿನ್ನ ವರ್ಗೀಯ ಸದಸ್ಯಾಂನಿ ಸಮಾಜಾಚ್ಯಾ ಏಕೀಕರಣಾಚಿ ಚಳವಳಿ ಬೆಗ್ಗಿಣಿ ಕಾರ್ಯರೂಪಾಕ ಹಾಡ್ಲಿ ಅವಶ್ಯ ಆಸ್ಲಿ. ಹೆ ಚಳವಳಿ ಕಾರ್ಯ ರೂಪಾಕ ಹಾಳ್ತೆ ತಕ್ಷಣ ಸಮಾಜಾಂತು ಆತ್ಮ ದಿಸುಜಿ ನಿರನಿರಾಳಿ ವರ್ಗ ನಿಪ್ಪುನು ಸಮಾಜ ಸಂಘಟಿತ ಜಾಲ್ಯಾಕ ಸಹಾಯ ಜಾಯ್. ಸಂಘಟಿತ ಜಾಲ್ತೆ ತಕ್ಷಣ ಅಭಿವೃದ್ಧಿ ಆಪೋಆಪ ಘಡತಾ ಹಾಂತು ಕಾಹಿಂ ಸಂಶಯ ನಾ.

ಸಾರಸ್ವತಾಂನಿ ತಾಂಗೆಲೊ ವರ್ಗೀಯ ಭೇದ ಸಂಪೂರ್ಣ ವಿಸೋಕಾ. ತೊ ವಿಸಲ್ಯಾರಿ ಏಕೀಕರಣಾಕ ವೇಳು ವಚ್ಚಿ ನಾ. ಹಾಂವ ಕಾಶ್ಮೀರಿ ಸಾರಸ್ವತು, ತೊ ಪಂಜಾಬಿ ಸಾರಸ್ವತು, ತಿಸರೊ ಗುಜರಾಥಿ ಸಾರಸ್ವತು, ಚಾತೊ ಕಾರವಾರಿ, ಪಾಂಚವೊ ಮಂಗಲೊ ರಾಚೊ—ಹೀ ಭೇದಭಾವನಾ ದೂರ ಜಾವಕಾ. ಹೆ ಸರ್ವ ಭಿನ್ನ ಭಿನ್ನ ವರ್ಗೀಯ ಭೇದ ನಿಪ್ಪುಕಾ ಜಾಲ್ಲ್ಯಾರಿ ಮನಾಂತು ದೃಢ ಜಾಲ್ಲೆಲೆ ಭಿನ್ನತ್ವ ನಿರ್ಮೂಲ ಜಾವ್ತಾ. ಆಮಿ 'ಸಾರಸ್ವತ' ಅಶೆ ಸರ್ವಾಂನಿ ಅಭಿಮಾನಾನ ಮ್ಹಣಜಿ ಸಾರಖೆ ಜಾವ್ತಾ.

ವರ್ಗೀಯ ಭೇದ ನಿಪ್ಪುನು ಸಮಾಜ ಸಂಘಟಿತ ಜಾಲ್ಲ್ಯಾರಿ ಭಾಷಾ ಭಿನ್ನಭಿನ್ನ, ಸಾಹಿತ್ಯ ಸುಧಾರಣೆಕ, ಲಿಪಿ ಸುಧಾರಣೆಕ ಅಶೆ ಹರಯೇಕ ಸಮಸ್ಯೆಚ್ಯಾ ಪರಿಹಾರಾಕ ಸಹಾಯ ಜಾಯ್. ದೆಕುನು ಮುಖ್ಯ ಪ್ರಶ್ನಾ ಪೈಲೆ ಪರಿಹಾರ ಕರನು ಇತರ ಉಪ ಪ್ರಶ್ನಾಂಚ್ಯಾ ಪರಿಹಾರಾಕ ವಾಟಿ ಕರನು ದಿವ್ಚಿ ಬರೆ ನ್ಹಂಯೆವೆ? ಹ್ಯಾ ಪುಣ್ಯ ಕಾರ್ಯಾಕ ನಾಂಕ ಕವ್ತಾಲೆಯಿ ಆಮ್ಚೆ ಲ್ಯಾಂತು ಆಸ್ಲಿ ಮ್ಹಳ್ಯಾರಿ ಸಮಾಜಾಕ ತೆ ಕಿತ್ತುಲೆ ಲಾಂಭನಾಸ್ತದೆ?

ಸಮಾಜಾಚ್ಯಾ ಮುಂಖಡಾಂನಿ ಮನ ಕೆಲ್ಯಾರಿ ಏಕೀಕರಣಾಚೊ ಪ್ರಶ್ನಾ ಬೆಗ್ಗಿಣಿ ಕಾರ್ಯರೂಪಾಕ ಹಾಡ ಯೇತ. ಪೈಲೆಚಿ ಸರ್ವ ಪರಿಷದ ಮನ್ಯಾ ಕರನು ಅಖಿಲ ಭಾರತ ಸಾರಸ್ವತ ಪರಿ

ಸಮಾಜ ಏಕೀಕರಣ ಅವಶ್ಯ



== ಭಿನ್ನಭಿನ್ನ ವರ್ಗ ನಿಪ್ಪುನು ಏಕತ್ರ ಜಾವ್ತಾ. ==

ಉಪರಾಂತೆ ಸಾಮಾನ್ಯ ಭಾಷಾ ಖಂಚಿ ಮ್ಹಳ್ಯೊ

ನಿರ್ಣಯ ನಾಂಡೋಕಾ.

ಪದ ಮ್ಹಳ್ಯಾ ನಾಂವಾಚೊ ಯೇಕು ಸುಸಂಘಟಿತ ಪರಿಷದು ಉಜ್ವಾಡಾಕ ಹಾಡಕಾ. ವಿವಿಧ ಪ್ರಾಂತೀಯ ಸಭೇಚ್ಯಾ ಸದಸ್ಯಾಂಕ ಹ್ಯಾ ಪರಿಷದಾಂತು ಪ್ರಾತಿ ನಿಧ್ಯ ದಿವೋಕಾ. ಸಮಾಜಾಚ್ಯಾ ಅಭಿವೃದ್ಧೀಕ, ಸುಧಾರಣೆಕ ಜಾಯ ಜಾಲ್ತೆಲೆ ನಿರ್ಣಯ ತ್ಯಾ ಪರಿಷದಾನ ಕರಕಾತಿ. ನಿರ್ಣಯ ಬೆಗ್ಗಿಣಿ ಕಾರ್ಯರೂಪಾಕ ಹಾಡೋಚಿ ವ್ಯವಸ್ಥಾಯಿ ಪರಿಷದಾನಿ ಕರಕಾ.

ಕಾಶ್ಮೀರಿ ಸಾರಸ್ವತ, ಬಂಗಾಳಿ ಸಾರಸ್ವತ, ಪಂಜಾಬಿ ಸಾರಸ್ವತ, ಗುಜರಾಥಿ ಸಾರಸ್ವತ, ಮಹಾರಾಷ್ಟ್ರ ಸಾರಸ್ವತ, ಕಾರವಾರಿ ಸಾರಸ್ವತ, ಮಂಗಲೊರ ಸಾರಸ್ವತ ಅಶೆ ಸರ್ವ ಪ್ರತಿನಿಧ್ಯಾನ್ ಒಟ್ಟು ಜಾವ್ನ್ ಹೊ ಪರಿಷದು ರಚನ ಜಾವ್ತಾ. ತೆನ್ನಾ ಸಮಾಜ ಸುಧಾರಣೆಚೊ ಚಳವಳಿ ಜಯಪ್ರದ ಕರುಂಕ ಬಹುತೇಕ ಸಹಾಯ ಜಾಯ್. ಸಮಾಜ ಏಕೀಕರಣ ಘಡಣೊ ಶುಭ ದಿವಸು ಬೆಗ್ಗಿಣಿ ಉದೆವೊ ಮ್ಹಣು ಸಮಾಜ ಬಾಂಧವಾ ಕಡೆ ಮೆಗ್ಗಿಲಿ ನಮ್ನ ವಿನಂತಿ ಆಸ್ಲಿ.

ಏಕಿ ಸಾಮಾನ್ಯ ಭಾಷಾ ಅವಶ್ಯ

== ಆಸ್ಲಿ ==

ವಸಯ್ ಸಾಂಗಿಲೆ ತಸ್ಲೊ ಚಳವಳಿ ಸಾಧ್ಯ ಕರುಂಕ ಏಕಿ ಸಾಮಾನ್ಯ ಭಾಷಾ ದವೊರ್ನು ಘೆವ್ಣೆಯಿ ಅವಶ್ಯ ಆಸ್ಲಿ. ಖಂಚಿಯಿ ಏಕಿ ಸಾಮಾನ್ಯ ಭಾಷಾ ಸ್ಥಿರ ಕರನಾತಲ್ಯಾರಿ ತಸ್ಲೊ ಚಳವಳಿ ಕಿತ್ತುಲೆ ಮಾತಾಕಯಿ ಸಾಧ್ಯ ಜಾಯ್ನಾ.

ಪ್ರಸ್ತುತ: ಉತ್ತರ ಹಿಂದುಸ್ಥಾ ನಾಂತಲೆ ಸಾರಸ್ವತ ಕಾಶ್ಮೀರಿ, ಪಂಜಾಬಿ, ಬಂಗಾಳಿ ಆನಿ ದಕ್ಷಿಣ ಹಿಂದುಸ್ಥಾ

ನಂತಲೆ ಮರಾಠಿ, ಹಿಂದಿ, ಕೊಂಕಣಿ ಅಶೆ ಧರವಾರ ಭಾಸ ಉಲ್ಲೆತಾತಿ. ಅಶೆ ಭಾಸೊ ಭಿನ್ನ ಭಿನ್ನ ಜಾವ್ನ್ ವೆಗಲೊನು ಗೆಲ್ಲೆಲೆ ನಿಮಿತ್ತ ಭಿನ್ನ ಭಿನ್ನ ವರ್ಗ ಉಬ್ಬುಚ್ಯಾಕ ಸಹಾಯ ಜಾತ್ತಾ.

ಹಾಂವ ಜಾಣ ನ್ಹಂಯೆ.....



ತುಮಿ.....?

ಬಹು-ಧಾನ್ಯ ದಾನಾಕ ವಾಪರಾತಿವೆ?

ಹಾಂತು ಖಂಚೆ ಜಾಯ್?

೧. ಸಗ್ಳೊ ಭರಲೊ ಒಟ್ಟೊ ಕಳಸೊ ಜಾಯ್ ಕಿ ಅರ್ಧ ಭರಲೊ ಚಾಂಗು ಕಳಸೊ ಜಾಯ್?

೨. ರಾತ್ರಿ ದೀಸು ಬೂಟಿ ಉಲ್ಲೊನು ವ್ಯರ್ಥ ಕಾಲಹರಣ ಕರಚೊ ಕಾಯಂ ಕೊಲಿ ಜಾಯ್ ಕಿ ಕಾರ್ಯ ತತ್ಪರ ಜಾ ಷ್ಕ ಶಿಲೊ ದೀಸ ಕೊಲಿ ಜಾಯ್?

೩. ದುಡ್ಡಾ ರಾಶಿ ಮಾಳಬಾಕ ಲಾಗ್ಲೊಚಿ ಯೇಕಹೀಚಿ ಆಶಾ ದವೋ ರ್ಚಿ ಆಸ್ಲಿಚೊ ಶ್ರೀಮಂತು ಜಾಯ್ಕಿ ಸರ್ವ ತ್ಯಾಗ ಕರನ ದೇಶಾಟೀಕ ಭಾಯ್ ಸರಲೊ ತ್ಯಾಗಿ ಜಾಯ್?

ಆರ್ಯಾಲ್ಯಾ ಕಾಲಾರಿ ಹಿಂದುಸ್ಥಾ ನಾಂತು 'ಸಂಸ್ಕೃತ' ಪ್ರಧಾನ ಆನಿ ಏಕ ಮಾತ್ರ ಭಾಷಾ ಜಾವ್ನ್ ಶಿಲಿ. ದೆಕುನು ತೆನ್ನಾ ಸಮಾಜ ಕಲ್ಪವೃಕ್ಷಾ ಸಾರಖೆ ಗೆಲ್ಲೆ ನಾಶಿಲೆ ಅಖಂಡ ಆಶಿಲೆ. ಭಾಷೆಂತು ಭೇದ ಶುರು ಜಾಲ್ತೆ ತಕ್ಷಣ ಆಪೋಆಪಿ ಸಮಾಜಾಂತು ಹಿಂ ಭೇದ ದಿಸುಂಕ ಶುರು ಜಾಲ್ತೆ. ತಾಚೊ ಪರಿಣಾಮ ಖಂಚಿ ಸ್ಥಿತಿಕ ಪಾವ್ಲಾ ಮ್ಹಳ್ಯೆಲೆ ಆತ್ಮ ದಿಸತಾ.

ದೆಕುನು ಅಖಿಲ ಭಾರತ ಸಾರಸ್ವತ ಸಮ್ಮೇಳನ ಭರೊಚಿ ಜಾಲ್ಲ್ಯಾರಿ ಯೇಕಿ ಸಾಮಾನ್ಯ ಭಾಷಾ ಸ್ಥಿರ ಕರಚೊ ನಿರ್ಣಯ ಪೈಲೆ ಮಂಜೂರ ಜಾವಕಾ.

ಸಾರಸ್ವತಾಂನಿ ಸಾಮಾನ್ಯ ಭಾಷ ಕೊಂಕಣಿ ಅಶೆ ಮಸ್ತ ಜನಾಂಲೊ ಅಭಿಪ್ರಾಯ ಆಸ್ಲಿ. ಹ್ಯಾ ವಿಷಯಾಂತು ಆಧಾರ ದೀವ್ನ್ ಬರಯಿಲಿ ಮಸ್ತ ಲೇಖನ್ ಹ್ಯಾ ಪುಡೆ 'ಸಾರಸ್ವತಾ'ಂತು ಪ್ರಕಟ ಜಾಲ್ತೆಲಿ ಆಸ್ಲಿ. ತೀಚಿ ಭಾಷಾ ಸಾಮಾನ್ಯ ಭಾಷ ಜಾವ್ನ್ ವಾಪ ರ್ಹೆಯ್ತೆ?

ಭಾಷಾ ನಿರ್ಣಯ ಜಾಲ್ತೆ ಉಪರಾಂತೆ ಲಿಪಿಚೊ ಪ್ರಶ್ನಾ ಮುಕಾರಿ ಯೆತ್ತಾ. ಕೊಂಕಣಿ ಭಾಷೇಚಿ ಲಿಪಿ ದೇವ ನಾಗರಿ ಅಶೆ ಸಮಾಜಾಚ್ಯಾ ಇತಿಹಾ ಸಾಂತು ದಿಸತಾ. ತೀಚಿ ಲಿಪಿ ಪ್ರಚಾರಾಕ ಹಾಡಚಿ ಯತ್ನೆ ಚಲ ಯೇತ. ಜಾಲ್ಲ್ಯಾರಿ ಖಂಚ್ಯಾಕಯಿ ಪೈಲೆ ಸಾಮಾನ್ಯ ಭಾಷ ಖಂಚಿ ಮ್ಹಳ್ಯೊ ನಿರ್ಣಯ ಜಾವ್ತಾ.

ಸಮಾಜಾಚ್ಯಾ ಅಭ್ಯುದಯಾ ದಿಶಾನ ಹೆ ಆವಶ್ಯಕ ಪ್ರಶ್ನೆ ಜಾವ್ನ್ ಸ್ಥಿತಿ. ಹ್ಯಾ ಸವಾಲಾಂಕ ಜವಾಬ ಸೊದ್ಪುಚಿ ಕಾಮ ಸಮಾಜ ಬಾಂಧವಾಂಕ ಆನಿ ಭಗಿ ನ್ಯಾಂಕ ಸೋಣ್ಣು ದಿಲ್ತಾ. ತಾನ್ನಿ ಆಲಸ್ಯ ಸೋಣ್ಣು ಬೆಗ್ಗಿಣಿ ಕಾರ್ಯತತ್ಪರ ಜಾವ್ತಾ ಮ್ಹಣು ವಿನಂತಿ ಆಸ್ಲಿ. ಹೀ ವಿನಂತಿ ರಾನ್ಹಾಂತುಲೆ ರಣ್ಯ ಜಾವ್ನಯೆ.

—ಸಮಾಜಾಭ್ಯುದಯಾಕಾಂಕ್ಲೆ

ಧನಂಜಯ

ಪಾಪು ಪಣ್ಣಾ ಜಾಲ್ಯಾರಿ, ತೊ ಪೊಡ್ಲೆ ಖಾತಿರ, ಏಕ ಶೃಂಗ ನಾಂವಾಂಚ್ಯಾ ಋಷಿಲೆ ಹೋಡ ವಿಗ್ರಹ, ದೆವ್ನಾಂತು ಅಧವಾ ಖಂಚೇಯಿ ಸಾರ್ವಜನಿಕ ಜಾಗ್ಯಾರಿ ಕೋರ್ನು ದವೊರ್ನು, ತಾಣ್ಣಿ ಪೂಜಾ, ಅರ್ಚನ ವಗೈರೆ ಹ್ಯಾ ಮಹಾ ರಾಷ್ಟ್ರ ದೇಶಾಂತು ಕರ್ತಾತಿ. ಪಾಪುಕ ಆನಿ ಹ್ಯಾ ಋಷೀಕ ಸಂಬಂಧು ಕಿತ್ತೆ, ಹ್ಯಾ ಬದಲ ಮಹಾಭಾರತಾಂತು ಅಶ್ವಿ ಕಥಾ ಆಸ್ತು:-

ಯೆಕ್ ರಾಜ್ಯಾಂತು ಸತತ 5 ವರ್ಸ ಪಾಪು ಪಣ್ಣೆ. ರಾಯಾನೆ ಅನೇಕ ಅನುಷ್ಠಾನ ಕಲ್ಪಿಂ. ಸರ್ವ ಕಾಂಟಿ ವ್ಯರ್ಥ. ಕಡೇರಿ ಆಪ್ಣಾಲ್ಯಾ ರಾಜ್ಯಾಂತು ಕೊಣಯಿ ತಪಸ್ವಿ ಜನ ಆಸ ಲ್ಯಾರಿ, ತಾಂಗಲಾ ತಪೋಬಲಾಚೇರಿ ಪುಣಿ ಪಾಪು ಯೆತಕಿ ಮ್ಹಣು ಸರ್ವ ಅರಣ್ಯ ಪ್ರಧಾನ್ಯಾ ಸಕಟಿ ಸೊಡ್ಲಿ. ಆಪ್ಣಾಲ್ಯಾ ಅಂಗಾಂತು ತೀ ಶಕ್ತಿ ನಾ, ಅಶ್ವಿ ಸರ್ವ ಋಷೀನಿ ಸಾಂಗ್ಲೆ. ಯೇಕು ವಯೋವೃದ್ಧ ಆನಿ ತಪೋವೃದ್ಧ ಗಾಲವ ನಾನಾಂಚೊ ಋಷಿ ಮಾತ್ರ ಮ್ಹಣಾಲೊ:-

“ರಾಜಾ ತುಗೇಲ್ಯಾ ರಾಜಧಾನಿ ಪಾಸೂನು 30 ಮೈಲಿ ದಕ್ಷಿಣೇಕ ಯೇಕಿ ಹೋಡಿ ನೆಯಿ ಆಸ್ತು. ತಾಂತು ಯೆಕ್ ಸಾನ್ನ ದ್ವೀಪಾಚೇರಿ ವಿಭಾಂಡಕ ನಾಂ ವಾಂಚೊ ಯೇಕ ಋಷಿ, ತಾಗೆಲೊ ಪೂತು ಶೃಂಗಮುಷಿ ಅಶ್ವಿ ದೊಗ್ಗ ಜನ ರಾಬತಾತಿ. ಹ್ಯಾ ಶೃಂಗಮುಷಿಲೆ ಪಾ ಯೆ ಜ್ಯಾ ಘಡ್ಯೆಕ ತುಗೇಲ್ಯಾ ರಾಜಧಾನೀಕ ಲಾಗಿತ್, ತ್ಯಾಚಿ ಘಡ್ಯೆಕ ಪಾಪು ರಾಜ್ಯ ಭರಿಸಡತ”

ರಾ:-ತಾಜ್ಯಾ ಅಂಗಾಂತು ಪಾಪು ಹಾಡೋಚಿ ತಿಲ್ಲಿ ಶಕ್ತಿ ಆಸ್ತುನೆ?

ಗಾ:-ನಾ, ಪಾಪು ತೊ ಯೆವಚೊ ಮುಗೇಲ್ಯಾ ತಪಸ್ಯಾ ಸಾಮರ್ಥ್ಯಾಚೇರಿ.

ಶೃಂಗ ಋಷಿಲಿ ಕಥಾ



ಪಾಂಚ ವರ್ಸ ಪಾಪು ಪಣ್ಣಾತಿಲ್ಯಾ ಯೇಕ ರಾಜ್ಯಾಂತು ಶೃಂಗ ಋಷಿಲಿ ಪಾಪು ಲಾಗ್ಲೆ ತಕ್ಷಣ ಧಾರಾಕಾರಾರಿ ವೃಷ್ಟಿ ಜಾಲ್ಲಿ. ಹೆ ಕಶ್ಚಿ ಮ್ಹಳ್ಯೊ ನಿಷಯು ಹ್ಯಾ ಕಾಣ್ಯಂತು ನಾಚಾ.

[ಲೇಖಕು: ವಿ. ಎಸ್. ಅರೂರಕರ್, ಮುಂಬಯಿ]

ರಾ:-ತುಮ್ಮಿಚಿ ದಯಾಕೋರ್ನು ಹಾಡೊನಾಂತಿ ಕಿತ್ಯಾಕಿ? ತಾಕಾ ರಾಜಧಾನೀಕ ಹಾಡೊ ಬಟಾಟೋಪು ಕೆಲ್ಯಾರಿ, ದ್ರಾವೀಡ ಪ್ರಾಣಾ ಯಾ ಮಾ ವಾರಿ ಜಾತ್ತಮು?

ಗಾ:-ರಾಜಾ, ಆಯ್ಲಾ. ಆಮ್ಚಿ ಋಷಿ ಜನ ಆಮ್ಚೆಲೆ ತಪೋಧನ ಖರ್ಚುಂಚಿ ವಿಷಯಾಂತು ಭಾರಿ ಕೃಪಣ. ಕಾರಣ, ಆಮ್ಚೆ ತೆ ಅತ್ಯಂತ ಕಷ್ಟಾನೆ ಮೇಲ್ಯಲೆಲೆ. ತೆ ಖರ್ಚುಂಚೊ ಪ್ರಸಂಗೂಚಿ ತರಿ ಆಯ್ಲೊ, ತಾವಳಿ ತೆ ಏಕಪಟಿ ಖರ್ಚಿಲ್ಯಾ ಮಾತ್ರಾಕ, ಇತರ ಲೋಕ ಕಲ್ಯಾಣಾಚಿ ಕಾರ್ಯ ಸಾಧ್ಯಜಾತ್ತಾ ತಿಕಿ ಮ್ಹಣು ಪಳೆತಾತಿ.

ರಾ:-ವಿಪುಲ ಪರ್ಜನ್ಯ ಪೊಣ್ಣು, ರಾಜ್ಯಾಂತುಲೆ ದುಷ್ಟಾಳು, ಮರಣ, ರೋಗು ಇತ್ಯಾದಿ ದೂರ ಕೊರ್ಚ್ಚಾ ಪೇರ್ನಾ, ಇತರ ಹೊಡ್ಡೆ ಲೋಕ ಕಲ್ಯಾಣಾಚಿ ಕಾರ್ಯ ತಿ ಕಸ್ಲಲಿ?

ಗಾ:-ಸಾಂಗ್ತಾ, ಆಯ್ಲಾ. ಆಪ್ಣಾ, ಆಪ್ಣಾಲೊ ಬಾಪುಸು, ಆಪ್ಣಾಲೆ ತಪೋ ವನ ಇತ್ಯಾದಿ ಶಿವಾಯಿ, ಇತರ ಸೃಷ್ಟಿಚಿ ನಾ ಜಿತ್ಲಿ ತ್ಯಾ ಪುತ್ರಾಲಿ ಸಮಜಾತಿ ಕೋರ್ನು ದವರ್ಲಾ, ತ್ಯಾ ವಿಭಾಂಡಕಾನೆ. ತ್ಯಾ ತಪೋವನಾಂತು ರಾಬ್ಬುನು ಆಟೈಯಿ ದಿಕ್ಪಾಕ ಪಳೆಲ್ಯಾರಿ, ಉದಕ ಶಿವಾಯಿ ಇತರ ಕಾಂಟಿ ಜಗಾಚಿ ಚಿನ್ಮ

ದಿಸನಾಂತಿ. ತ್ಯಾ ಚಿಲ್ಯಾಕ ವಾಚೂಂಕ, ಬೊರೋಚ್ಯಾಕ ಸುದಾ ಶಿಕಯ್ಲಿ. ಫಕ್ತ ಸ್ನಾನ ಸಂದ್ಯಾ ಆನಿ ಗಾಯತ್ರಿ ಮಂತ್ರಾನೆ ಪ್ರಾಣಾಯಾಮು ಕೋರ್ನು, ಮುಕ್ತಿ ಸಂಪಾದನ ಕೊರ್ಚಿ ಸಾಧನ ಶಿಕ್ಯಲ್ಯಾ. ನಿಷ್ಕಾರಣ ತಾಗೆಲಿ ರಸನಾದಿ ಇಂದ್ರಿಯೆ, ತಾಜ್ಯಾ ಆಗಾಂತು ತಿಲ್ಲಿ ಶಕ್ತಿ ನಾ ಜಾಲ್ಲರಿ, ಏಕದಮ್ ಜಂಕಡ್ಯಾಕ ಲಾಯ್ಲಾ. ವಿಭಾಂಡಕಾಲ್ಯಾ ವಂಶಾಂತು ಹೆ ದೊಗ್ಗ ಜಣ ಶಿವಾಯಿ, ಇತರ ಕೊಣಯಿ ನಾತಿ. ಹ್ಯಾ ಪುತ್ರಾ ಸುದಾ ಆಜನ್ಮ ಬ್ರಹ್ಮಚಾರಿ ಕೋರ್ನು ದವರ್ಲಾರಿ, ತಾಗೆಲೊ ವಂಶಾಚಿ ಸಮಾಪ್ತ ಜಾಯ್. ಪರಮಾತ್ಮಾನೆ ಇಂದ್ರಿಯ ದಿಲ್ಯಾಂತಿ, ಪರಮಾರ್ಥ ಸಾಧನ ಸುಖಾನೆ ಜಾನ್ವೆ ಖಾತಿರ. ತ್ಯಾ ಇಂದ್ರಿಯ ಸುಖಾಂತೂಚಿ ಪೊಣ್ಣು, ಪರಮಾರ್ಥಾಚಿ ವಾರೋಳಿ ಮಾತ್ರ ಕೋರ್ನು ಘೆನ್ಯಾಯಿ. ಪುತ್ರಾಕ ಲಗ್ನ ಜಾನ್ವು ತಾಗೆಲೊ ವಂಶ ವಾಡ್ಪಾ ಹ್ಯಾ ಬದಲ ಹಾಂವೆ ತ್ಯಾ ವಿಭಾಂಡಕಾಕ ಪುಷ್ಕಳ ಉಪದೇಶು ಕೆಲ್ಲ್ಯೊ. ಪರಂತು ಸರ್ವ ಉಮತ್ಯಾ ಕಲ್ಯಾಣಿ ಉದಾಕ ಘಾಲ್ಲೆಲೆ ವರಿ ಜಾಲ್ಲೆ. ರಾಜಾ, ತೂವೆ ತ್ಯಾ ಚಿಲ್ಯಾಕ ರಾಜಧಾನೀಕ ಹಾಣ್ಣು ತುಗೇಲಿ ಶಾಂತಾ ನಾಮಕ ಉಪವರ ಕನ್ಯಾ ಲಗ್ನ ಕೋರ್ನು ದಿವ್ತಾ. ತೊ ಇತ್ಲೊ ಸಂಸಾರ ದ್ವೇಷಾ ಜಾವಚ್ಯಾಕ ಕಾರಣ ಕಿತ್ತೆ

ಅಶ್ವಿ ವಿಚಾರ್ತಿ ಜಾಲ್ಯಾರಿ, ತಾಣೆ ಏಕ ಪಟಿ ನದೀಂತು ಸ್ನಾನ ಕರ್ತನಾ, ತ್ಯಾ ವಾಟ್ವೇನ ಏಕಿ ಅಪ್ಸರಾ ಗೆಲ್ಲಿ. ತಿಕ್ಪಾ ಪಳೋನು, ತಾಗೆಲಿ ವೀರ್ಯ ನದೀಂತು ಸ್ವಲನ ಜಾಲ್ಲೆ. ಋಷ್ಯಾಂತಿ ವೀರ್ಯ ಅನೋಫ. ತಾಕಾ ಸಂತತಿ ಜಾವ್ಣಾ ಜಚಿ. ತಾವ್ಲೆ ಧಯಿ ಏಕಿ ಹರಿಣಿ ಉದ್ದಾಕ ಪಿವ್ಚ್ಯಾಕ ಆಯ್ಲಿ. ತಿಗೇಲ್ಯಾ ಪೂಟ್ವಾಂತು ತೆ ವೀರ್ಯ ಗೆಲ್ಲೆ. ಋಷಿನೆ ತಕ್ಷಣ ತ್ಯಾ ಹರಿಣೀಕ ಧೋರ್ನು ಆಪ್ಣಾಲ್ಯಾ ವನಾಂತು ಪೊಸ್ಲಿ. ಯೋಗ್ಯ ಕಾಳಿ ತಿಗೇರಿ ಹೊ ಪೂತು ಜಾಲ್ಲ್ಯೊ. ಹರಿಣಿಲ್ಯಾ ಪೂಟ್ವಾಂತುಲ್ಯಾನೆ ಆಯಿಲ್ಯಾ ನಿಮಿತ್ತ, ಹಾಕಾ ಕಪಾಳಾರಿ ಏಕ ಸಾನ ಶೀಂಗ ಜನ್ಮದಾರಭ್ಯ ಆಯ್ಲೆ. ಹ್ಯಾ ಶಿಂಗಾಮಿತಿ ಹಾಕಾ ಶೃಂಗಮುಷಿ ಹೆ ನಾಂವ ಪಳೆ. ಸ್ತ್ರೀಯಾಲ್ಯಾ ಯೆಕ್ ದರ್ಶನಾ ಮುಳೆ ಇತ್ಲಿ ಅಧೋಗತಿ ಜಾತ್ತಾ, ತಾವ್ಲೆ ತಾಂಗಲಾ ಸಹವಾ ಸಾನೆ ಜಾವಚ್ಯಾ ಅಧೋಗತಿಕ ಪಾರಾ ವಾರ ಆಸಶ್ಚಾ. ಸರ್ವಜನ್ಮ ಆತ್ಮ ಸಾಕ್ಷಾತ್ಕಾರು ಜಾಯ್ ಸ್ತನಾಚಿ ವಚೊ ತೊ ವಚೂನು, ಕಡೇರಿ ಪಶ್ಚಾದಿ ಹೀನ ಯೋನಿಂತು ಪೊಡ್ಪಾ ಜಾಯ್, ಅಶ್ವಿ ತಾಗೆಲಿ ಕಲ್ಪನಾ ಜಾಲ್ಯಾ. ತ್ಯಾ ನಿಮಿತ್ತ ಪುತ್ರಾಕ ಇತ್ಯುಲ್ಯಾ ಪ್ರತಿಬಂಧಾಂತು ದವರ್ಲಾ. ರಾಜಾ ತೂವೆ ವಚೂನು ಪುತ್ರಾಕ ಮಾಗ್ಲೊ ಜಾಲ್ಯಾರಿ, ತೊ ದಿಶ್ಚಾ. ಉಲಟಿ ಕ್ರೋಧಾನೆ ಕಾಂಟಿ ತರಿ ಅತಿ ಪ್ರಸಂಗು ಮಾತ್ರ ಕರೀತ.

ರಾ:-(ಅಗದಿ ನಿರಾಶ ಜಾನ್ವು), ತರಿ ಉಪಯೋಗು ಕಿತ್ತೆ? ರೋಗು ಅಮಗೇಲ್ಯಾ ಪೂಟ್ವಾಂತು ಔಷಧ ಹಿಮಾ ಚಲಾಚ್ಯಾ ಶಿಖರಾಚೇರಿ ಮ್ಹಳೆಲೆ ವರಿ ಜಾತ್ತಮು ಹೆ?

ಗಾ:-ರಾಜಾ, ತು ಕಾಂಟಿ ಚಿಂತಾ ಕೋರ್ನಕಾ. ತುಗೇಲ್ಯಾ ಪದರಾಂತು ಚತುರ ಪ್ರಧಾನ ಲೋಕ ಆಸ್ತಾ. ತಾಂಗೇಲ್ಯಾ ಬುದ್ಧಿ ಬಲಾಚೇರಿ ಹೆ ಕಾರ್ಯ ಸಹಜ ಜಾನ್ವೆ ಸಾರ್ವಿ ಆಸ್ತು.

ಪ್ರಧಾನಿ:-ಋಷಿ ಮಹಾರಾಜ, ತ್ಯಾ ಚಿಲ್ಯಾಕ ಪ್ರಾಯ ಕಿತ್ತುಲಿ?

ಗಾ:- ಸಗ್ಳಿಂಚಿ 20 ಯಾ 25 ವರ್ಸ.

ಪ್ರ:-(ರಾಯಾ ದಿಕ್ಪಾಕ ಪಳೋನು) ಪ್ರಭೋ, ಆಪ್ಣಾ ನಿರ್ಧಾರ್ಸ್ತ ಆಸಾ. ಇತ್ಯುಲೆ ಸಾನ ಕಾಮ ಮೆಜ್ಜಮಿತಿ ತರಿ ಜಾಯ್ನಾ, ಹಾಂವೆ ಇತ್ಯುಲ್ಯಾ ಹೊಡ್ಡೆ ರಾಜ್ಯಾಚೊ ಕಾರಭಾರು ಕೊರ್ಚೊ ಕಿತ್ಯಾಕ?

ದೊಗ್ಗಯಿ ಋಷೀಕ ವಂದನ ಕೋರ್ನು, ತಾಗೆಲೊ ಆಭಾರ ಮಾನ್ವು ರಾಜಧಾನೀಕ ಆಯ್ಲಿ. ದುಸ್ರೆ ದಿವಸು ಪ್ರಧಾನ್ಯಾನೆ ಗಾಂವಾಂತು ಅಶ್ವಿಲ್ಯಾ ಅತಿ ಸುಂದರ ಆನಿ ತರುಣ ದೊಗ್ಗ ಜಣ ವೇಶ್ಯಾಂಕ ಹಾಡೋನು, ತಾಂಕಾ ಕಶ್ಚಿ ಉಲ್ಲೊಂಕಾ, ಕಿತ್ತೆ ಕೋರ್ಕಾ ವಗೈರೆ

ತೆ ಸಹಜ! ಜಾಲ್ಯಾರಿ.....

ಜೀವನಿಮಾ ಆತ್ಮ ಕರಚಿ ನಾಕ್ಯಾ ಮ್ಹಣು ತುನ್ಯಾ ದಿಸ್ಪಾಕ ಘಾವ ಆಸ್ತು.

ತೆ ಸಹಜ! ಜಾಲ್ಯಾರಿ ವಿನಾ ಕರಕಾ ಕೆದ್ನನಾ? ಅಗತ್ಯ ದಿಸ್ಪನಾ ಆಶ್ವಿಲೆ ತಾವಳಿ.....ಅಸ್ಪಷ್ಟ ಜಾನ್ವು ಯಾ ವೃದ್ಧಾಪ್ಯಾಂತು ವಿನಾಚಿ ಅಗತ್ಯ ಭಾರಿ ದಿಶ್ವಿಲೆ ತಾವಳಿ ವಿನಾ ಕರಚಿ ಸಾಧ್ಯ ನ್ಹಂಯ.

ಕಾರಣ, ಆಜೀವಿ ವಿನಾ ಕರಾ. 34 ವರ್ಸ ಪಾಸೂನ್ ಹ್ಯಾ ವಿಷಯಾಂತು ಆಮ್ಚಾ ಆಶಿಲ್ಯಾ ಅನುಭವಾನಿ ತುನ್ಯಾ ಹರಯೇಕ ಜನಾಂಕ ಜಾವ್ಣಾ ಜಾಲ್ಲೆಲೆ ತರಾಚಿ ಪಾಲಿಸಿ ಬದಲ ಆಮಿ ಸಾಂಗು.

ಕೊಚ್ಚಿಕಾರ್ ಬ್ರದರ್ಸ್, ಲಿಮಿಟೆಡ್,

ಹಿಂದಿ ಸಂಸ್ಥೆ ಮೇಳ್ನು ದಕ್ಷಿಣ ಹಿಂದೂಸ್ಥಾನಾಚಿ ಪ್ರಾಮುಖ್ಯ ಏಜೆಂಟಿ.

ಬೊಂಬೇ ಲೈಫ್ ಮಂದಿರ, ಉಡುಪಿ, ದ. ಕ.

ಮುಂಬೈ ○ ಮದರಾಸ ಬೆಂಗಳೂರು ಕಲ್ಲಿಕೋಟೆ
○ ಮಧುರೈ ತ್ರಿವೆಂದ್ರಮ್ — ಅಫ — ಮಂಗಳೂರು.

ಶಿಕ್ಷೆ. ವಿಭಾಂಡಕ ಸಾಂಜೆ 4 ಘಂಟೆಯ ನದೀಲಗ್ಗಿ ಸ್ನಾನ ನಡೆಸುತ್ತಾನೆ. ಸಾಂಜೆ ಧಾರ್ಮಿಕ ಸಂಧಿ ಕೋನು, ಅಸ್ತ ಚಲಕ ವಚಾ ಸೂರ್ಯಾಕ ಅರ್ಪಣೆ ದೀಪ್ತ, ಕಾಲೋಕು ಪಡ್ತನಾ ಘರಾ ಯೆತ್ತಾ. ಪೂತು ಮಾತ್ರ ಸರ್ವ ಆಹಾ ನ್ನೀಕ ಘರಾಚಿ ಕರ್ತಾ. ಹೀ ಬಾತ್ರಿ ದೂತಾ ಪಾಸೂನು ಸಮಜಾನು ಘೆತ್ಲೆ.

ಏಕ ದಿವಸು ತ್ಯಾ ಚೆಲಿಯಾಂಕ ಉತ್ತಮ ಶೃಂಗಾರು, ಅಪ್ಪಣೆಯ ಮುಷಾ ವೇಸು ಘೆತ್ಲೆ. ಎಕ್ಚೆ ಚೆಲ್ಲಾಂತು ಆಪ್ತು ಸ ಅಂಜಿ, ವಲ್ಲಿ ದ್ರಾಕ್ಷ, ಸಫರ ಚಂದ ವಗೈರ ಸ್ವಾದಿಷ್ಟ ಫಳ ಫಾಲ್ತು, ತೆ ಚೀಲ ಖಾಂದಾರಿ ಘೆತ್ಲೆ ಆನಿ ವಿಭಾಂಡಕಾನೆ ಭಾರ್ಯ ಪಳ್ಯಾಕ್ತೆಣ, ತ್ಯಾ ಚೆಲಿಯಾಂಕ ಘೆತ್ಲೆ ಪ್ರಧಾನಿ ತಪೋ ವನಾಕ ಆಯ್ಲೆ. ಲಾಂಬೂನು ಹಾನ್ನಿ ಯೆವ್ವೆ ಪಳೋನು, ಶೃಂಗು ಹ್ಯಾ ಚೆಲ್ಯಾ ಕೋಣೆ ತರಿ ಮುಷೀಚಿ ಅಸ್ತಾಚಿ ಅಶ್ವಿ ಸಮಜಾನು, "ಯಾ, ಮುಷೀಶ್ವ ರಾನು, ಯಾ" ಮ್ಹಣು ತಾಂಗೇಲ್ಯಾ ಚರಣಾಂಚೇರಿ ಮಸ್ತಕ ದವರು ಗೆಲ್ಲೊ. ತಾನ್ನಿ ಆಡ್ತಾನು, "ಮುಷಿಪುತ್ರಾ, ಆಮ್ನಿ ಕೋಣಾಕಯಿ ಸಾಯ ಪಣ್ಣಾತಿ, ಕೋಣಾ ಕಯಿ ಆಮ್ನಿಲಿ ಪಾಯಾರಿ ಪೊಡಾಕಯಿ ದೀನಾತಿ; ಆಮ್ನಿ ಸರ್ವಾಂಕ ಆಲಿಂಗನ ದಿವ್ವೆ" ಅಶ್ವಿ ಸಾಂಗೂನು ಕಡಕಡೀತ ಆಲಿಂಗನ ದಿಲ್ಲೆ. ಹ್ಯಾ ಆಲಿಂಗ ನಾಂತೂಚಿ ಮುಷಿಪುತ್ರಾ ಅರ್ಧ ಮುಡ್ಲೊ ಜಾಲ್ಲೊ.

ಶೃಂಗ:-ಮುಷೀಶ್ವರಾನು, ತುಮ್ಗೆಲೆ ತಪೋವನ ಖಂಹಿ? ಇತ್ತಲೆ ದಿವಸ ತುಮ್ಹಾ ಪಳೆನಿತಿ ಕಶ್ತಿ?

ವೇ:-ಹ್ಯಾಚಿ ನದೀಚ್ಯಾ ವೆಲ್ಯಾ ತೀರಾಚೇರಿ ಆಮ್ನಿಲ್ಯಾ ಅಶ್ವಮು ಆಸ್ತ. ಇತ್ತಲೆ ದಿವಸ ತುಂವೆ ಆಮ್ನಾ ಪಳೆನಿತಿ ಹಾಜ್ಜೆ ಕಾರಣ, ಆಮ್ನಿ ಯೇಕೇಕ ಪಟಿ ಸಮಾಧಿ ಲಾಪ್ತು ಬಸಲ್ಯಾರಿ ೬೦, ೭೫ ವರ್ಸ ಬ್ರಹ್ಮಾನಂದಾಚೆ ಸುಖ ಘೇತ ಬಸ್ತಾತಿ. ಕಾಲೀಚಿ ಆಮ್ನಿಲಿ ೭೫ ವರ್ಸಾಂಚಿ ಸಮಾಧಿ ಉತ್ತರೀ. ೭೫ ವರ್ಸಾ ಮಾಸ್ತಿ ಹಾಂಗಾ ಹೆ ದ್ವೀಪಯಿ ನಾಶಿಲೆ ಆನಿ ತುಮ್ಗೆಲೆ ಹೆ ತಪೋ ವನಯಿ ನಾಶಿಲೆ. ಕಸ್ಲೆ ಹೆ ಸರ್ವ ಪಳೋಯ್ತಾ ಮ್ಹಣು ಆಮ್ನಿ ಆಯ್ಲೆ. ತುಗೇಲೊ ಅಶ್ವಮು ಪಳೆಲೊ. ಭತ್ತರಿ ಆಯ್ಲೆ.

ಶೃ:-ಭಾರಿ ಉತ್ತಮ ಕೆಲ್ಲಿಂ. ವಿಪರೀತ ಧಗ್ಗು ಪಳ್ಯಾ. ತುಮ್ಹಾ ತಾನ ಆನಿ ಭೂಕಯಿ ಜಾಪ್ತು ಆಸ್ತು ಫಾವ ಆಸ್ತು. ಧೊಡೊ ಫಲಹಾರು ಕೋರ್ನು ಉದಕ ಪ್ರಾಶನ ಕರ್ತಾವೆ?

ವೇ:-ಆಮ್ನಿ ಮೂಬ ಫಿರ್ಕಾ ಮ್ಹಣು ಅಶ್ವಮಾಂತುಲ್ಯಾನೆ ಬೆಗ್ಗಿಚಿ ಭಾರ್ಯ ಪಳೆಲೆ. ಫೀರ್ನಾಪುಡೆ ಬರೀಚಿ ಭೂಕ ಜಾತ್ಲೆ, ತಾವ್ತರಿ ಖಾನ್ವೆ ಖಾತಿರ ಆಮ್ನಿಯಿ ಫಳ ಹಾಳ್ಯಾಂತಿ. ತರಿ ತುಮ ಗೇಲ್ಯಾ ತಪೋವನಾಂತುಲಿ ಫಳ ಕಶ್ತಿ ಆಸ್ತು ಪಳೋಯಾ; ಹಾಡಿ.

ಮುಷಿಪುತ್ರಾ ಭತ್ತರಿ ವಚಾನು ಕಾಜ್ಜೊ, ಬೋರ, ಭಾಜ್ಜಿಲಿ ಕಣ್ಣಿ ಇತ್ಯಾದಿ ಕ್ಷುದ್ರ ಪದಾರ್ಥ ಘೆತ್ಲೆ ಆಯ್ಲೆ.

ವೇ:-(ತಿ ಬೆಲ್ಲೆವಾರಿ ಕೋರ್ತು) ಇಷ್, ಹೀಂಚಿವೆ ತುಮ್ಗೆಲ್ಯಾ ತಪೋ ವನಾಂತು ಜಾಪ್ತಿ ಫಳ? (ಪ್ರಧಾನ್ಯಾಕ) ಮುಷೀಶ್ವರಾ, ಆಮಗೇಲ್ಯಾ ಅಶ್ವಮಾಂತು ಜಾಲ್ಲೆಲಿ ಫಳ ಕಾಡಿ.

ಪ್ರಧಾನ್ಯಾನೆ ಆಪ್ತುಸ ಅಂಜಿ ವಗೈರ ಎದ್ರಾ ದವರ್ಲೆ. ಜನ್ಮಾಕ ಖಾಯ್ಶಾತಿಲಿ ತಿ ಫಳ ಖಾಯ್ಶಾ ಪುಡೆ, ಮುಷಿ ಪುತ್ರಾಲ್ಯಾ ಜಿಬ್ಬೇಕ ಭಾರಿ ರುಚಿ ಲಾಗ್ಲಿ; ಆನಿ ಆಮ್ನಿಲ್ಯಾ ತಪೋವ ನಾಂತು ತಿ ಜಾಯ್ಶಾತಿ ಕಿತ್ಯಾಕ, ಅಶ್ವಿ ವಿಚಾರ್ಲೆ. "ಅರೆ, ತಾಕಾ ಪ್ರಥಕ್ ತಪ ಕೋರ್ತಾ. ತೆ ತಪಕೋರ್ನು ಆಮ್ನಿ ತಾಜ್ಜೆ ಝಾಡ್ ನಿರ್ವಾಣ ಕೆಲ್ಯಾಂತಿ." ಮ್ಹಣು ವೇಶ್ಯಾನಿ ಸಾಂಗ್ಲೆ.

ಶೃ:-ತಿ ತಪಶ್ಚರ್ಯಾ ಕಶ್ತಿ ಕೋರ್ಚಿ? ತಾಜ್ಜೆ ಆಸನ ಮಂತ್ರ ಇತ್ಯಾ ದಿ ಉಪದೇಶು ಮಾಕ್ತಾ ದಯಾ ಕೋರ್ನು ಕರ್ತಾ.

ವೇ:-ತುಂ ಆಮ್ನಿಲ್ಯಾ ಅಶ್ವ ಯಾಕ ಯೇಕ ದಿವಸು ಯೊ. ತುಕ್ತಾ ಸರ್ವ ಶಿಕ್ಷೆಕಾತಿ.

ಶೃ:-ಮುಷಿಶ್ವರಾನು, ತುಮ್ಹಿ ಇತ್ತಲೆ ತರುಣ ಆನಿ ಸುಂದರ ಕಶ್ತಿ ಜಾಲ್ಲೆ? ತುಮ್ಗೆಲೆ ತೋಂಡ ಪುನ್ವೆ ಚಂದ್ರಾವರಿ; ನಾಂಕ ಪಳೋನು ಚಾಂ ಪ್ಯಾನಿ ಲಾಜ್ಜಾ; ವಾಲ್ಯಾ ಪೇಕ್ಲಾ ತುಮ್ಗೆಲೆ ಆಂಗ ಮ್ಹದು ಆನಿ ಚಕ ಚಕೇತ.

ವೇ:-ಹಾಕಾಯಿ ಯೇಕ ನಿರಾಕೆ ತಪಾಚರಣ ಆಸ್ತ. ಆನಿ ಆಮ್ನಿ ತೆ ಕರೀತ ಆಸ್ತತಿ. ತಾಂತು ಪಾವುಲ ಕಶಿ ಕಶಿ ಮುಖಾರಿ ಪಡ್ತೆ ಕಿ ತಶಿ ತಶಿ ಸಾಧಕಾಲೆ ಸೌಂದರ್ಯ ಆಯುಷ್ಯ, ತಾರುಣ್ಯ ನಾಡ್ತಾ. ಮೆಗೇಲೆ ವಯ

ಕಿತ್ತುಲೆ ಜಾಲ್ಲೆ ಮ್ಹಣು ತುಂ ಲೆಕ್ತಾ? ಬರೋಬರಿ ೭೦೦ ವರ್ಸ ಜಾಲ್ಲೆ. (ದುಸ್ರೆ ವೇಶ್ಯೆಕ ಬೋಟ ದಾಕ್ಟೊನು). ಹ್ಯಾ ಮುಷಿಶ್ವರಾಕ ನಿವಾಸ ೭೦೦ ವರ್ಸ ತರಿ ಜಾಲ್ಲೆ. ಕಿತ್ತೆ ಸಾಂಗು ಮುಷಿ ಪುತ್ರಾ, ಆಮ್ನಿಲೊ ಗುರು ಯೆಕ್ಲೊ ಆಸ್ತ. ತಾಗೆಲಿ ಪ್ರಾಯಿ ಕಮ್ಮಿನ ಕಮ್ಮಿ ೯೦೦ ವರ್ಸ ತರಿ ಜಾಲ್ಲೆ. ತಾಗೇಲೆ ಸೌಂದರ್ಯ. ಆನಿ ತಾರುಣ್ಯ ಪಳೆಲ್ಯಾರಿ, ತುಂ ಕಿತ್ತೆ ಮ್ಹಣ್ತೆಕಿ! ತುಗೇಲ್ಯಾ ಆಮ್ನಿ ಸಾರ್ಪೆ ಮುಷಿ (ಪ್ರಧಾನ್ಯಾ ದಿಕ್ತಾಕ ಪಳೋನು) ಆಮ್ನಿಲ್ಯಾ ತಪೋವನಾಂತು ಕೊರು ಕಾಡ್ತಾತಿ. ಅಸ್ತೀಂಚಿ ಹೆಲ್ಮಿ ಸಲ್ಮಿ ಕಾಮು ಕರ್ತಾತಿ.

ಶೃ:-(ಹಾತ ಜೋಣ್ಣು), ಮಹಾ ರಾಜ, ಕೃಪಾ ಕೋರ್ನು ಹ್ಯಾ ತಪಾಚರ ಣೇಚೋಯಿ, ವಿಧಿಯುಕ್ತ ಉಪದೇಶು ಆಶ್ಚಂಚಿ ಮಾಕ್ತಾ ದಿಯಾ.

ವೇ:-ಕಿತ್ತುಲೆ ಮ್ಹಣ್ತೆಕರಿ ಆಮ್ನಿ ಶಿಷ್ಯ. ಆಮ್ನಿಲ್ಯಾ ಗುರುನೇಚಿ ಉಪ ದೇಶು ಕೆಲ್ಯಾರಿ, ಫಲಸಿದ್ಧಿ ಬೆಗ್ಗಿ ಜಾಯ್ತೆ. ಯೇಕ ದಿವಸು ತುಂ ಆಮ್ನಿಲ್ಯಾ ಅಶ್ವಮಾಕ ಯೊ. ತುಕ್ತಾ ಸರ್ವಾಚೊ ಆಮ್ನಿಲ್ಯಾ ಗುರು ಕಡಾನೆಚಿ ಉಪದೇಶು ದಿವ್ತೆತಾತಿ.

ಶೃ:-ಮಹಾರಾಜ, ತುಮ್ಹಿ ಅಜಿ ಹಾಂಗಾಚಿ ರಾಬ್ಣಾ. ಮೆಗೇಲ್ಯಾ ಆಮ್ನಾಕ ತುಮ್ಗೆಲ್ಯಾ ಸಹವಾಸಾಚೊ ಲಾಭು ದಿಯಾ. ಆನಿ ಫಾಲ್ಯಾ ವತ್ತನಾ ಮಾಕಾ ಯಿ ವ್ಹರಾ.

ವೇ:-(ಸಾಧಾರಣ ವಿಭಾಂಡ ಕಾನೆ ಯೆವ್ವೊ ವೇಳು ಜಾಲ್ಲೊ ಹೆ ಪಳೋನು). ಆಮ್ನಿಯಿ ಸ್ನಾನ ಸಂಧ್ಯಾ ಕೋರ್ಚೊ ವೇಳು ಜಾಲ್ಲೊ. ಆಮ್ನಿ ಫಾ ಲ್ಯಾ ಚಿಕ್ಲೆ ಬೆಗ್ಗಿಚಿ ಯೆತ್ತಾತಿ. ತುಗೇ ಲ್ಯಾ ಆಮ್ನಾಕ ಘರಾಚಿ ಬೈಸಾಕ ಸಾಂಗ.

ದೊಗ್ರೇ ಚೆಲ್ಯೊ ಮುಷಿ ಪುತ್ರಾಕ ಧೊಡೆ ಜಾಸ್ತಿ ಶೃಂಗಾರ ರಸಯುಕ್ತ ಆಲಿಂಗನ ದೀಪ್ತ ಭಾರ್ಯ ಪಳ್ಯೊ.

- [ಅ ಪೂ ಣ] -



ಧಾಟಿ: (ಹರಿಮುಖಿ ಮ್ಹಣಾ | ಹರಿಮುಖಿ ಮ್ಹಣಾ) ಹ್ಯಾ ಧಾಟಿ.

ಕಾಶಿ ಗುರು ಪೀಠಾ | ಧೀಶ ಸುಕ್ಯ ತೇಂದ್ರ || ವ್ಯಾಸ ರಘುಪತಿ | ಧ್ಯಾನು ಧೋರ್ನು || ೧ || ಗೌಡ ಸಾರಸ್ವತ | ಹೋಡ ಸಮಾಜಾಕ || ವೃದ್ಧಿ ಜಾವ್ಣಾ ಮ್ಹಣು | ಶೃದ್ಧಾ ಧೋರ್ನು || ೨ || ಶುದ್ಧ ಹೃದಯಾನ | ಸಿದ್ಧಿ ಕೊರ್ಚೆ ಮನಾನ್ || ನಿವ್ವಾಂಜಾಗ್ ಯಾಸೂನ್ | ದಿವಸು ರಾತ್ರಿ || ೩ || ಪ್ರಾರ್ಥನ ಪೂಜಾ ಕೋರ್ನು | ಸ್ವಾರ್ಥ ಸಕ್ಯೆ ಸೋಣ್ಣು || ಕೀರ್ತಿಮಾನ ಜಾವ್ಣು | ವಿರಾಜೀತ || ೪ || ಮುಷಿ ಭುನೇಂದ್ರ | ಯತಿ ವರದೇಂದ್ರ || ತೀರ್ಥಗುರು ಪುಣ್ಯ | ಪೀಠೇ ವಸಯ್ || ೫ || ಗುರು ಸುಕ್ಯತೇಂದ್ರ | ತೀರ್ಥ ಸ್ವಾಮಿ ಬೈಸೂನ್ || ದಿಗಂತ ವಿಶ್ರಾಂತ | ಕೀರ್ತಿ ಜೊಳ್ಳಿ || ೬ || ತಸ್ತಲೀ ತೀ ಪೀಠಾ | ಜಾವ್ಣಾ ನಜ್ಜು ಬೋಟಾ || ಮ್ಹಣು ಗೆತ್ಲೆ ಶಿಷ್ಯ | ಫಾಯ್ತೆ ಪಾಟಾಕ || ೭ || ತೇಚಿ ತೇ 'ಸುಧೀಂದ್ರ' | ತೀರ್ಥ ಬಾಲಯತಿ || ಸುಮತೀಂದ್ರ ಜಾವ್ಣು | ಸಮಾಜಾಕ || ೮ || ಸುಕ್ಯತೇಂದ್ರ ತೀರ್ಥ | ಪ್ರಕೃತಿಚಿ ಧೋರ್ನು || ಗುರು ಕೀರ್ತಿ ವ್ಯಾಪಕ್ | ಜಾವ್ಣೆ ಕಾಮು || ೯ || ರೂಢಿ ಹಾಣ್ಣು ಧ್ಯಾನ | ಧಾರಣ ಸಮಾಧಿ || ಜಪ ಪೂಜಾ ಕೋರ್ನು | ತಪಸಿ ಜಾವ್ಣು || ೧೦ || ಸಮಾಜಾ ಉದ್ಧಾರ | ಲೋಕಾಚೆ ಉದ್ಧಾರ || ಸರ್ವಾಂ ಜೀರ್ಣೋದ್ಧಾರ | ಜಾವ್ಣಾ ಮ್ಹಣು || ೧೧ || ವ್ಯಾಸ ರಘುಪತಿ | ದೇವಾ ಸನ್ನಿಧೀಂ || ಪ್ರಾರ್ಥನ್ ಕೊರ್ತಾ ಮ್ಹಣು | ಪ್ರಾರ್ಥನಾ ಹೀ || ೧೨ ||

- ಕಾಪು ಮಂಜುನಾಥ ಶೆಣೈ.

ಆಯಾಸು ಭೋ ಊಣೆ!

ಪ್ರಯಾಣ ಶೀಘ್ರ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು ಮುಂಬೈಕ ಪಾನ್ವೇತ-

ಮಂಗಳೂರು ತಾಕುನು ಸಕಾಳೆ 5-30 ಘಂಟೆಯ ನಹಿವೆ ಮೂಲ್ಕಿ ತಾಕುನು ಸಕಾಳೆ 5 ಘಂಟೆಯ ಆಮ್ನಿಲ್ಯಾ ಬಸ್ಸಾಂರಿ ಬಾಹಿರ ಸಲ್ಯಾರಿ ಕಡೂರಾಕ ಪಾವ್ಣು ತಹಿ ತಾಕುನು ರೈಲಾರಿ ಹೆರ್ದಿವಸು ಸಾಂಜೆ 7-30 ಘಂಟೆಯ ಸಮ ಜಾವ್ಣು ಮುಂಬೈಕ ಪಾನ್ವೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳೆ 8 ಘಂಟೆಯ ರೈಲಿ ಚಳ್ಳಾರಿ ಹೆರ್ದಿವಸು ದಂರ್ಪಾರಾ 12-53 ಘಂಟೆ ಭಿತರಿ ಕಡೂರಾಕ ಪಾವ್ಣು ತಹಿ ತಾಕುನು ಸೂರ್ಯಾಸ್ತಮಾನ ಜಾವ್ಣಾ ಜಾಲ್ಯಾರಿ ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗ್ಲೂರ, ಮೂಲ್ಕಿ ಮೂಡಬಿದ್ರಿ ನಹಿವೆ ಕನ್ನಿ ಗೋಳಿ ಇತ್ಯಾದಿ ಗಾವಾಂಕ ಪಾನ್ವೇತ-ಕಡೂರಾಂತು ಆಮ್ನಿಲ್ಯಾ ಕಂಪೆನೀಂಚಿ ಬಸ್ಸು ಸಮಯಾಕ ಅನುಕೂಲ ಜಾವ್ಣು ಮೆಳ್ತಾತಿ- ಸುಖಾಚೆ ಪ್ರಯಾಣಯಿ ಆಮ್ನಿಲ್ಯಾ ಬಸ್ಸಾರಿ ತುಮ್ಹಾ ಅನುಕೂಲ ಜಾತ್ತಾ-ಪ್ರಯಾಣ ಕರ್ಚಾ ಲೋಕಾಕ ಸರ್ವ ಸೌಕರ್ಯ ಆಮ್ನಿ ದಿತ್ತಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಲಾರಿ ಹ್ಯಾ ವಿಳಾಸಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,
Chickmagalur

- ವಾರ್ತಾವಿಭಾಗ -

ಮಂಗಳೂರು

ಶ್ರೀ ಮಾಧ್ವ ಸಿದ್ಧಾಂತ ಪ್ರಚಾರಿಣಿ ಸಭಾ:- ತಾ. ೧೩-೭-೧೯೪೪ ದೀನು ಸ್ಥಳೀಕ ಗಾ| ಸಾ| ವೈದಿಕ ಸಂಘಾಚ್ಯಾ ನಿ ಸಮಾಜಾಚ್ಯಾ ಮಸ್ತ ಸದಸ್ಯಾಂಲೊ ಜಾನ್ವು ಅಶ್ವಿಲೊ ತಸ್ತಲೊ ಮಧ್ವ ಮತಾಚೊ ಪ್ರಚಾರು ಕರಚೊ ಅವಶ್ಯ ಮುಣು ದಿಸ್ತುನು ತ್ಯಾ ಉದ್ದೇಶಾನ ಕರತಾಂ ಪ್ರತ್ಯೇಕ ಏಕ ಸಮಿತಿ ಸ್ಥಾಪನ ಕರಚೊ ನಿರ್ಣಯ ಕೆಲ್ಲ್ಯೊ. ತ್ಯಾ ಪ್ರಕಾರ ವೇದಮೂರ್ತಿ ಮಂಜೇಶ್ವರ ಕೇಶವ ಭಟ್ಟಿ ಅಧ್ಯಕ್ಷ ಜಾನ್ವು, ಗೋಕರ್ಣ ಮಾಧವ ಭಟ್, ಬಿ. ಜನಾರ್ದನ ಭಟ್, ಎಸ್. ಅನಂತ ಭಟ್, ಎಚ್. ಮಾಧವ ಭಟ್ ಹಾನ್ವಿ ಮೇಲ್ಮು ಅಶ್ವಿಲಿ ಏಕ ಸಮಿತಿ ಸ್ಥಾಪನ ಕೆಲ್ಲಿ. ಸಂಪವಲ್ಯಾ ತಾ. ೧೬ ರವಿವಾರ ದೀನು ಸಾಯಂಕಾಲಾ ವೈದಿಕ ಸಂಘಾ ಮಂದಿರಾಂತುಂ ವೈಲ್ಯಾ ಸಮಿತಿ ಚಿ ಸಭಾ ಭರಲಿ. ಸಮಿತಿಕ್ 'ಶ್ರೀ ಮಾಧ್ವ ಸಿದ್ಧಾಂತ ಪ್ರಚಾರಿಣಿ ಸಭಾ' ಮುಣು ನಾಮ ಕರಣ ಕೆಲ್ಲಿಂ. ತ್ಯಾ ಸಭೆಂತುಂ ಸಮಿತಿಚ್ಯಾ ಪ್ರತಿ ಗುರುವಾರ ಸಭಾ ಮೆಳ್ಳೆಂ, ಪ್ರತಿ ಶನಿವಾರಾ (ಗುರು ಮಧ್ಯಾಚಾರ್ಯಾಂಗಲೊ ಜನ್ಮದಿನಮ್) ಮತ ಪ್ರಚಾರಾ ಖಾತಿರ ಸಾರ್ವ ಜನಕ ಸಭಾ ಭರೊಚಿ, ಸಭೆಚಿ ಕಾರ್ಯವರದಿ ಸಮಾಜಾಚೆಂ ಏಕಮಾತ್ರ ಕೊಂಕಣಿ ಪತ್ರ 'ಸಾರಸ್ವತ' ಹಾಜಿರಿ ಪ್ರಕಟಿ ಕರಚೆಂ ತಶೆಂ ವಿನಂತಿ ಕರಚಿ- ಹೆ ನಿರ್ಣಯ ಕೆಲ್ಲಿಂ. ಮಧ್ವ ಸಂತಾನುಯಾಯಿ ಜಾನ್ವು ಅಶ್ವಿಲಿ ಸರ್ವಾಂನಿ ಸಭೆಚ್ಯಾ ಕಾರ್ಯಾಕ ಪ್ರೋತ್ಸಾಹ ದೀನವಾ ಮುಣು ಆಪೇಕ್ಷಾ.

ಚಿವ್ಲೇ ತೆಸಲ, ಸಾಕ್ಲೇ ರೇಷನಿಂಗ್:- ಚಿವ್ಲೇ ತೆಸಲ ಆನಿ ಸಾಕ್ಲೇ ವಸಯ್ ರೇಷನಿಂಗ್ ಅದ್ಲ್ಯಾ ೧೬ ತಾರೀಖ್ ಧರನು ಶುರು ಜಾಲ್ಲ್ಯಾಂ. ಸೀಧಾ ಟೀಟಿ ಪ್ರಮಾಣ ತೆಂ ದೊನ್ವಿಯಿ ಬಗ ಮೆಳತಾ.

ವಸ್ತ್ರ ವ್ಯಾಪಾರಿಲೊ ಯೇಕ ಎಸೋಸಿ ಯೇಷನ್:- ಮಂಗಳೂರಾಚ್ಯಾ ವಸ್ತ್ರ ವ್ಯಾಪಾರಿಂಲೊ ಯೇಕು ನೂತನ ಸಂಘ ಅದ್ಲ್ಯಾ ೧೬ ತಾರೀಖ್ ದೀನು ಚೀಂಬರಾ ಮಾಳಿಯೇರಿ ಸಭಾ ಭರನು ಸ್ಥಾಪನ ಜಾಲ್ಲ್ಯಾ.

ಕಸ್ತೂರ ಬಾ ಸ್ಮಾರಕ ನಿಧಿ ಸಮಿತಿ:- ಮಂಗಳೂರು ತಾಲೂಕಾಂತುಂ ಕಸ್ತೂರ ಬಾ ಸ್ಮಾರಕ ನಿಧಿ ಸಂಗ್ರಹ ಕರಚಿ ಸಸಾವತ್ ಗಾಂವಚ್ಯಾ ಪ್ರಮುಖಾಂಲಿ ಯೇಕಿ ತಾಲೂಕ ಸಮಿತಿ ಅದ್ಲ್ಯಾ ಸೋಮವಾರು ದೀನು ಸ್ಥಾಪನ ಜಾಲ್ಲಿ. ಸಮಿತಿಚೆ ಕನ್ವೀನರ್ ಶ್ರೀ| ಅಮೃಂಟಕ ದಾನೋದರ ಪೈ. ಹ್ಯಾಚಿ ರೀತಿಚ್ಯೋ ತಾಲೂಕ ಸಮಿತೋ ಕಾಸರಗೋಡಾಂತುಂ ಆನಿ ಕಾರ್ಕಳಾಂತುಂಯಿ ಸ್ಥಾಪನ ಜಾಲ್ಲ್ಯಾತಿ.

ಮಾಂಸಾಚೆಂ ಮೊಟಲ ನಿರ್ಣಯ ಜಾಲ್ಲೆಂ:- ಅದ್ಲ್ಯಾ ೧೦ ತಾ.ಕ ಸಾಂಜೆ ಭರಲೆಲ್ಯಾ ನಗರಸಭೆಚ್ಯಾ ಸಾಮಾನ್ಯ ಸಭೆಂತುಂ ಮಾಂಸಾಚೆಂ ಮೊಟಲ ನಿರ್ಣಯ ಜಾಲ್ಲೆಂ. "ಜಿಲ್ಲೆಕ ೧೦,೦೦೦ ಟನ್ ತಾಂದೊಲು ಪೆಟೋನು ದೀವ್ತಾ" ಅಶೆ ನಗರಸಭೆಚ್ಯಾಂನಿ ಪ್ರಾಂತಿಕ ಸರಕಾರಾ ಕಡೆ ವಿನಂತಿ ಕೆಲ್ಲ್ಯಾ.

ಕುಮಟಾ

ಕುಳಿತು ಆನಿ ಕಾಪ್ಪಾ ಬೀ ಹಾಡಯ್ಲ್ಯಾ:- ಸರಕಾರಾಚ್ಯಾ ಕುಳಿತು ಆನಿ ಕಾಪ್ಪಾ ಬೀ ಹಾಡಯ್ಲ್ಯಾ. ಬೊಬ್ರಿ ತೆಸಲ, ಮಿಸಾಂಗ ಆನಿ ಗೊಡ ಹಾಡೊಚಿಯಿ ಆಲೋಚನ ಆಸ್ತ ಕಂಯ.

ಜೋಳು ವ್ಹರನಾಂತಿ:- ಸೀಧಾ ದುಕಾ ನಾಂತುಂ ಸೀಧಾ ಪ್ರಮಾಣಾಂತುಂ ಅರ್ಧ ತಾಂದೊಲು, ಅರ್ಧ ಜೋಳು ಆಶೆಂ ದಿತಾತಿ. ಜಾಲ್ಲ್ಯಾರಿ ಜೋಳು ವ್ಹರಚೊ ಲೋಕು ಭೋಲಿ ಲೋಕಿ. ಅರ್ಧ ಉಪಾತಿ ಪಡುಂಕ ಕಬೊಲ ಕರತಾತಿ, ಜೋಳು ವ್ಹರನಾಂತಿ.

ಮೊನ್ನಾವರ

ದೇವಸ್ಥಾನಾಂತುಂ ಹೀ ಅವ್ಯವಸ್ಥಾ ಕೆತ್ಯಾಕ್?: ಇಡಗುಂಜಿಚ್ಯಾ ಶ್ರೀ. ಮಹಾ ಗಣ ಪತಿ ದೇವಸ್ಥಾನಾಂತುಂ ಕಾಹಿಂ ವ್ಯವಸ್ಥಾ ನಾ. ದೇವಾಕ ಪ್ರತೀನಿತ್ಯ ಧಾರ್ಮಿಕ ರುಪ್ಪಯೇಚಿ ಪಂಚದಾಯಿ ಅರ್ಪಣ ಜಾತ್ಯಾ; ಪ್ರತೀನಿತ್ಯ ಧಾರ್ಮಿಕ ರುಪ್ಪಯಿ ಕಾಣಿಕ ಯೆತ್ಯಾ. ದಬ್ಬೆಂತು ಉದಾಕ ಪೊಂವಚಿ ನಿಮಿತ್ತ ನೋಟಿಂ ಘಾಲುಂಕ ತಂಚಿ ಅರ್ಚಕ ಸೋಪಾತಿ. ನೋಟಿಂ ಘೆವ್ನ್ ಆಮಿ ತಾಜ್ಜಿ ಚಿಲ್ಲರ ಕರನು ದಬ್ಬೇಕ ಸಾವಿತ್ ಕರತಾಂತಿ ಮುಣು ಭಕ್ತ ಜನಾಂ ಕಡಜ್ಜಾನ ರುಪ್ಪಯಿ ನೋಟಿಂ ಘೆತ್ಯಾತಿ. ಪಂಚ್ಚ ದಾಯಿ ಕರಚೊ ಖರ್ಚು ಮುಣು ಭಕ್ತ ಜನಾಂ ಕಡಜ್ಜಾನ ಪ್ರತಿ

ರುಪ್ಪಯೇಕ ಅಟಾಣಿ ಜಾಸ್ತಿ ಘೆತ್ಯಾತಿ. ದೇವಾಕ ಹಜಾರೋಹಜಾರ ರುಪ್ಪಯಿ ಉತ್ಪತ್ತಿ ಆಸ್ತ. ಜಾಲ್ಲ್ಯಾರಿ ದೇವಸ್ಥಾನಾಚಿ ಇಮಾರತ ಪಾಡಾರ್ ಸಲ್ಯಾಂ. ಲೋಕ ಕಂಟಿಕ ದೂರ ಕರಚ್ಯಾ ಗಣಪತಿಕ್ ಸ್ವಂತ ಸಂಕಟಿ ಹರಿಹಾರ ಕರಚಿ ಶಕ್ತಿ ನಾವೆಂ?

ಸಿದ್ಧಾಪುರ

ದುಂಬಿ ಪ್ರದರ್ಶನ:- ಸ್ಥಳೀಯ ಗೌಡ ಸಾರಸ್ವತ ಸಮಾಜಾಚ್ಯಾ ನಿ ತಾ. ೨೪ ದೀನು ಶ್ರೀ| ಲಕ್ಷ್ಮೀನಂಕಟೇಶ ದೇವಸ್ಥಾನಾಂತುಂ ಸಭಾ ಭರನು ವೈಕುಂಠನಾಸೀ ಸುಬ್ರಾವಣ್ಯದೇವಪುರಕರ ಹಾಂಗಲಿ ಆಕಾಲಿ ನಿಧನಾ ಖಾತಿರ ದುಂಬಿ ಪ್ರದರ್ಶನ ಕೆಲ್ಲಿಂ.

ತಾಂದೊಲು ನಾ: ಬಳಗಿಂತುಂ ತಾಂ ದ್ವಾಜೊ ವಿಕಲ್ಪ ಸಂಪೂರ್ಣ ರಾಬಲಾ. ತ್ವಂಯಿ ಆಶ್ತ್ ಜೋಳು ಆನಿ ನಾಂಜಾಣೊ ಮಾತ್ರ ದಿತಾತಿ ಕಂಯ. ತಾಂದ್ಲ್ಯಾ ಖಾತಿರ ತ್ವಂಚೊ ಲೋಕು ಭಾರಿ ಕಷ್ಟ ಪಾವತಾ.

ಶಿರ್ಲಿ

ಸ್ವರ್ಗಸ್ತ ಜಾಲ್ಲೆ:- ಸ್ಥಳೀಯ ಪ್ರಸಿದ್ಧ ನಾಗರೀಕ ರಾ| ಗಣಪತಿ ಸಾರಾಯಣ ಭಟ್ ಅಣ್ಣದಾಸ ಹೆ ಅದ್ಲ್ಯಾ ೨೬ ತಾ. ಕ. ಸಾಂಜೆ ೭½ ಗಂಟ್ಯಾರಿ ಅಕಸ್ಮಾತ್ ಹೃದಯ ಸ್ತಂಭನ ಜಾನ್ವು ಸ್ವರ್ಗಸ್ತ ಜಾಲ್ಲೆ. ಬಾಲ ವಿಧವಾ ವಿನಾಹ ರೊಧಿಂತುಂ ಹಾಡಚಿ ದಿಶಾನ ಪುಸ್ತಕ ಶ್ರಮು ಪಾಸ್ತಿಲಿ ಮಹನೀಯ ಹೆ. ಆಪ್ಲೆ ಪ್ರಚಾರ ಕರಚಿಂ ತತ್ತ್ ಕಾರ್ಯ ರೂಪಾರಿ ದಾಕೊಚಿ ಖಾತಿರ ತಾನ್ವಿ ಸ್ವತಃ ಯೇಕ ವಿಧವೇ ಬರೋಬರ ಲಗ್ನ ಕರನು ಘೆತ್ಲಿಲೆಂ. ತ್ಯಾ ಖಾತಿರ ಜಾತಿ ಬಹಿಷ್ಕಾರ ಆನಿ ಅಶ್ವಿಲಿ ಉತ್ಸಂ ತಾನ್ವಿ ಸಹನ ಕೆಲ್ಲ್ಯಾಂತಿ. ತಾಂಗಲಿಲ್ಯಾ ನೇತೃತ್ವಾರಿ ಹವ್ಯಕ ಸಮಾಜಾಂತುಂ ಶೆಂಬರಿ ಗಟ್ಟ್ಯಾ ನಿ ವಿಧವಾ ವಿನಾಹಂ ಚಿಲ್ಲ್ಯಾಂತಿ. ಹೆ ಕಾಂಗ್ರೆಸ್ ಕಾರ್ಯ ಕರ್ತಯಿ ಜಾನ್ವಾಶ್ಲಿಲಿ. ಮರಣ ಕಾಲಾರಿ ತಾಂ ಗೆಲೆಂ ಪ್ರಾಯು ೫೫ ವರ್ಷಂ.

ಕಾರನಾರ

ಸೀಧಾ ಪದ್ಧತಿ: ಹಾಂಗಾ ಸೀಧಾ ಪದ್ಧತಿ ಜ್ಯಾರಿ ಜಾಲ್ಲ್ಯಾ. ಸುಮಾರ ೬೦೦ ಭಸ್ಕರಿ ಕುಟುಂಬಾಂಕ ಸೀಧಾ-ಚಿಟ್ಯೊ ವಾಂಟುನು ಜಾಲ್ಲ್ಯಾತಿ. ಪೆಂಟಾಂತುಂ, ದೊನ ಗಾರಾಂತುಂ ೧, ಕೋಡಿ ಬಾಗಾಂತುಂ ೨, ನಂ ದನ ಗದ್ದೆಂತುಂ ೨, ಬೈತಖೋಲಾಂತುಂ ೧, ಆಶೆಂ ೧೦ ಸೀಧಾ ದುಕಾನಂ ಉಗಡಲ್ಯಾಂತಿ.

ಮುಖ್ಯ
ಡಿ
ಯೊ

೧

ಚಲಚಿತ್ರ ಪ್ರಸಂಚ

ಖ
ಬ
ರ

'ಡಿ. ಆರ್. ಡಿ. ಪ್ರೊಡಕ್ಷನ್' ಹಾನ್ವಿ "ಆಯಿನಾ" ಅರ್ಥಾತ್ "ಆರಸೊ" ಹೆ ಚಿತ್ರ ತಯಾರ ಕರಚಿಂ ಶರೈಲಾಂ. ಹ್ಯಾ ಚಿತ್ರಾಂತುಂ ಹುಸ್ನುಬಾನು ಮುಖ್ಯ ಪಾಟು ಘೆತ್ಲಾ.

'ಸಾಲಿಮಾನ್ ಪಿಕ್ಚರ್ಸ್' ಹಾನ್ವಿ "ಭಗವಾನ್ ಕೃಷ್ಣ" ಮ್ಹಳ್ಳೆ ಚಿತ್ರ ಕಾಡುಂಕ ಭರಭರಾಟೇನ ತಯಾರಿ ಕರತಾತಿ.

'ಬೊಂಬೇ ಟೊಕಿಸ್' ಹಾನ್ವಿ "ಜ್ವಾರ ಭಾಟ್", "ಭೂಕ್" ಆನಿ "ಆಕಾಶ ದೀಪ್" ಅಶೆಂ ತೀನಿ ಚಿತ್ರ ಕಾಡಚಿಂ ಶರೈಲಾಂ.

ಡೈರೆಕ್ಟರ್ ಬಾದಾಮಿ-ಶಾಂತಾ ಆಪ್ಲೆ, ವಾಸಂತಿ ಆನಿ ಪ್ರೇಮ್ ಅದೀಬ್ ಹಾನ್ವಿ ಅಭಿನಯ ಕೆಲ್ಲಿಲಿ "ಭಾಗ್ಯ ಲಕ್ಷ್ಮಿ" ಚಿತ್ರ ದಿಗ್ದರ್ಶನ ಕರತಾ.

'ರಮಣಿಕ್ ಪ್ರೊಡಕ್ಷನ್' ಹಾಂಗಲಿ "ತಾರಾಮತಿ" ಚಿತ್ರ ಜಾನ್ವು ಆಶ್ತ್ "ಹಳ್ಳೀಚಿ ಚಿಲ್ಲಿ" (Village Girl) ಮ್ಹಳ್ಳೆ ಚಿತ್ರ ತಯಾರ ಚಾತ್ಯಾ. ಹಾಂತುಂ ದುರ್ಗಾ ಖೋಟಿ ಆನಿ ಅನಂತ ಮರಾಲೆ ಹಾಂಕಾಂ ದೋಗ ಜನಾಂಕ ಮುಖ್ಯ ಪಾಟು ಆಸ್ತ.

'ಕಮಲ್ ಪಿಕ್ಚರ್ಸ್' ಹಾಂಕಾಂ "ಬೀರಬಲಾ"ಲಿ ಕಾಣೆ ಚಲಚಿತ್ರ ರೂಪಾರಿ ತಯಾರ ಕರಚಿ ಆಲೋಚನ ಆಸ್ತ.

ಜೋಳಾ ನಿಮಿತ್ತ ಅತಿಸಾರು: ಸೀಧಾ ದುಕಾನಾಂತುಂ ಅರ್ಧ ತಾಂದೊಲು ಅರ್ಧ ಜೋಳು ದಿತಾತಿ. ಹ್ಯಾ ಜೋಳಾ ನಿಮಿತ್ತ ಗಾಂವಾಂತುಂ ತಂತ್ಯಂಯಿ ಅತಿಸಾರಾಚಿಂ ಚಿಹ್ನೆ ದಿಸಲ್ಯಾಂತಿ. ಮಸ್ತ ಜನ ಜೋಳು ವ್ಹರನಾ. ತಾಂದೊಲು ವ್ಹರತಾತಿ.

THE

Canara Sales Corporation Ltd.,

KODIALBAIL, MANGALORE.

FOR

All Makes of Tyres & Tubes
and Automobile Accessories.
Gas Plants that require no
petrol to work Buses and
Lorries.

DIRECTLY IMPORTED MOTOR
PARTS AND TOOLS

ELECTRICAL WIRES, ACCES-
SORIES & MACHINERY.

An Enquiry Costs You No Money

38 ವರ್ಷಗಳ ಹಿರಿತನ!

1906ನೇ ಇಸವಿ ಜುಲೈ 1ನೇ ತಾರೀಖಿನಲ್ಲಿ ಸ್ಥಾಪಿತವಾಗಿ ಕೆನರಾ ಬ್ಯಾಂಕು ಇಂದಿಗೆ 38 ವರ್ಷ ವಯಸ್ಸು ಹೊಂದಿದೆ. ನಾವು 38 ವರ್ಷ ವಯಸ್ಸಿನವರೆಂಬುದೇ ನೀವು ನಮ್ಮೊಡನೆ ವಹಿವಾಟಿ ನಡೆಸಲು ಸಾಕಾದ ಕಾರಣವಾಗಲಾರದು.

ಆದರೆ ಈ 38 ವರ್ಷಗಳು ಇತಿಹಾಸದಲ್ಲಿ ಅತ್ಯಂತ ಮಹತ್ವದ ಘಟನೆಗಳಿಂದ ತುಂಬಿವೆ. ಎರಡು ಮಹಾಯುದ್ಧಗಳು- ಲೋಕವು ಹಿಂದೆಂದೂ ಕಾಣದ ಆರ್ಥಿಕ ಮುಗ್ಧಟ್ಟು- ಈ ಮೊದಲೂ ಆಗದ ಬ್ಯಾಂಕುಗಳ ಸಂಧಿಗ್ರಾಹಣೆ- ಶಿರುಮಾರ್ಕೆಟುಗಳ ಕಂಗಾಲಾವಣೆ- ಇತ್ಯಾದಿ.

ಒಂದು ಬ್ಯಾಂಕು ಈ ಎಲ್ಲಾ ಭಯಂಕರ ಹಲ್ಲೋಲಗಳಿಂದ ಎದ್ದುಕೊಂಡು ಸಾರಾಗಿರುವುದಾದರೆ - ಈ ಕಠಿಣ ಅನುಭವಗಳಿಂದ ಪ್ರಯೋಜನವನ್ನೇ ಹೊಂದಿ ತನ್ನ ಪ್ರಾಮುಖ್ಯತೆಯನ್ನೂ, ವಿಶಾಲತೆಯನ್ನೂ ಮತ್ತೂ ಬೆಳೆಸಿರುವುದಾದರೆ - ಆ ಬ್ಯಾಂಕೇ ನಿಮ್ಮ ವಿಶ್ವಾಸಕ್ಕೆ ಯೋಗ್ಯವಾದದ್ದು.

ನಾವು ನಮ್ಮ ಹಿರಿತನದಿಂದ ಶ್ರೇಷ್ಠರಾದುದಲ್ಲ, ನಮ್ಮ ಶ್ರೇಷ್ಠತನದಿಂದ ನಾವು ಹಿರಿಯರಾಗಿದ್ದೇವೆ.

ESTD: 1906.

Canara Bank, Ltd.,

ನಿತ್ಯಕಥಾ

ದೋನಿ ಮೈನ್ಯಾಚಿ ಖೆಳ

[ಬರೆಯಲಿ: ಮನುಷ್ಯ.]

ಹೀ ಕಾಣೆ ಚಲ್ಲೆಲಿ ಚಿ.

ಜಾಲ್ಯಾರಿ ಆಮ್ಗಿಲ್ಯಾ ಜಿಲ್ಲಾಂತ್ಲಿ ನ್ಹಂಯ್. ಉತ್ತರ ಹಿಂದುಸ್ಥಾನಾಂತಲ್ಯಾ ಲಾಹೋರಾಂತ್ಲಿ.

ತ್ತಂಯ್ ದೋನಿ ಜನ್ ಬಾಮ್ನಾಣಿ ಬಾಯ್ಲಿ. ಗೌಜೇರಿ ಜಾಲ್ಲಿಲಿ ತಾಂಗಲಿ ವ್ಹಾರ್ಡಿಕ. ಯುದ್ಧಾ ನಿಮಿತ್ತ ಆಹಾರ ನಸ್ರಾಂತ್ ಕಪ್ಪು ಮೆ ಆಯ್ಲಾಂ. ಜಾಲ್ಯಾರಿ ರಿಯಿ ತಾಂಗಲಿ ವ್ಹಾರ್ಡಿಕೇಕ ಸಮ್ನಾ ನಾಚಿ ಜಿಂತ್ ಚುಕ್ಕಿಂನಿ. ಪೊಳೋ ಜ್ಯಾಕ ಬಾಮ್ನಾಣಿ ಬಾಯ್ಲಿ ದೊಗ್ಗಂಯಿ ರೂಪಾನ ಸುಂದರ, ದೇಹಾನ ಹೈಪ್ಪು ಪುಷ್ಪ ಆಶ್ಚಿಲಿಂನಿ. ಹಾಂಕಾಂ ದೊಗ್ಗಾಂ ಕಯಿ ಅನುಕೂಲ ದಾಂಪತ್ಯ ಮೇಳ್ಳು ಯೆತ್ತಾಲೆ ಅಶೆ ತಾಂಗಲಿ ವ್ಹಾರ್ಡಿಕೇಕ ಆಯ್ಕಿಲ್ಯಾಂನಿ ಮನಾಂತ್ ಲೆಕ್ಲಿಲೆ.

ಜಾಲ್ಯಾರಿ ದೈನಾಚಿ ಖೆಳ ವೆಗ್ಳೇಚಿ ಘಡಲೆ. ವ್ಹಾರ್ಡಿಕ ಜಾಲ್ಲಿಲಿ ದೋನಿ ಮೈನ್ಯಾಚಿ ದಾಂಪತ್ಯ ದುಃಖಮಯಿ ಜಾಂವ್ಚಿ ಲಕ್ಷಣ ದಿಸ್ಲಿಂನಿ. ಚೂಕಿ ಬಾಯ್ಲಿಲಿ ನ್ಹಂಯ್. ತೀ ಬಾನ್ವಿ ಘೋವಾಕ ಅತ್ಯಂತ ಪ್ರೀತಿನ ಪಳೆಯ್ತಾಲಿ. ಜಾಲ್ಯಾರಿ ತಾಗ್ಲಿಲೆ ಮನ ಮಾತ್ರ ದುಸ್ತೆ ಕಡೇನ ಘಂವಿಲೆ. ಯೇಕ ವೇಶ್ವೇನ ತಾಗ್ಲಿಲಿ ಪ್ರೀತಿ ಅಪ ಹರಣ ಕೆಲ್ಲೆಲಿ.

ಅಪ್ಪಾಂಚಿ ದಾಂಪತ್ಯಾಕ ಪ್ರಕಾರು ಆಯ್ಕಿಲೊ ತ್ಯಾ ಬಾಯ್ಲೇಕ ಸಹನ ಕರುಂಕ ಜಾಯ್ಲಿ. ಯೇಕ ದೀಸು ದೊನ್ವಾರಾ ತೀಣೆ ಮಾಳಿಯೇರಿ ತಾನು ಸಕಲ ಉಡ್ಡುನು ಜೀವು ಕಾಣ್ಣು ಘೆತ್ಲೊ. ತೆಜಾರಚಿ ದಾರ್ಲ ಬಾಯ್ಲಿ ತ್ಹಂಯ್ ಧಾನ್ಯ ಗೆಲ್ಲಿಂನಿ. ರಕ್ತಾನ ಬುಡ್ಡುನು ಗೆಲ್ಲಿಲೆ ತಾಗ್ಲಿಲೆ ಮೃತ ಶರೀರ ಜಮ್ನಾರಿ ಪಳೆಲೆ. ತೊಂಡಾಚಿ ಕಾಂತಿ ಕಾಹೀ ಲಾಣೆ ಜಾಯ್ಲಿ ಆಶ್ಚಿಲಿ. ಬಾಮ್ನಾಣಿ

ಚಾರಿ ಕ್ಷೇತ್ರಾಂತ್

ನೊರ್ಮಂಡಿ ಕ್ಷೇತ್ರಾಂತ್ ೧೪ ಡಿವಿಜನ್ ಮಿತ್ರ ಸೈನ್ಯ ಜರ್ಮನ್ ಲಾಗಿ ರುಗಡತಾ. ತಾಂತ್ ಸ್ವ ಡಿವಿಜನ್ ಬ್ರಿಟಿಷ್ ಸೈನ್ಯ. ಉರಲೆಲೆ ಕೆನೆಡಿ ಯನ್ ಆನಿ ಅಮೇರಿಕನ್. ಮಿತ್ರ ಸೈನ್ಯಾಚಿ ಪ್ರಗತಿ ತಿಲಮಾತ್ರ ಕುಂಠಿತ ಜಾಲ್ಲಿಲಿ ನಾ. ಜರ್ಮನ್ ರಾಷ್ಟ್ರಾಚ್ಯಾ ಗಡಿ ಪ್ರದೇಶಾ ದಿಶಾನ ಮಿತ್ರ ಸೈನ್ಯ ಮುಕಾರ್ತತಾ. ಮುಕಾವೆಲ್ಯಾ ಕಾರ್ಯ ಚರಣೆ ವಿಷಯ ಜನರಲ್ ಐಸೆನ್ ಹೋವ

ಫರಾ ನಾ. ತೊ ತ್ಯಾ ವೇಶ್ವಾಲ್ಯಾ ಪಲ್ಲಂಗಾರಿ ಸುಖ ಪಾವ್ತಲೊ. ಶೆಜಾರ ಚ್ಯಾಣಿ ತ್ಹಂಯ್ ಪೊಚ್ಚುನು ತೇ ವೇಶ್ವಾಕ ಆನಿ ತಿಗ್ಲಿಲೆ ಸಂಗಾತಿ ಪ್ರೇಮು ದಮೋರ್ನ ಘೆತ್ಲಿಲ್ಯಾ ತ್ಯಾ ಪಾಪೀಕ ದೊಗ್ಗಾಂಕಯಿ ದರದೇಚಿ ತಾಂಡುನು ಪೋಲಿಸ್ ಸೈನ್ಯ ನಾಂಕ ಹಾಳ್ಕಿಂನಿ. ಹಾಂಕಾಂ ದೊಗ್ಗಾಂ ಕಯಿ ತಾಂಡುನು ವ್ಹಾರಿಚೆ ಕಾಮು ಖುದ್ದು ದೊನ್ವಿ ಜನ್ ಬಾಯ್ಲಿ ಮನ ಪ್ಯಾಂನಿ ನಿರ್ವಹಣ ಕೆಲ್ಲೆಲೆ.

ಜಾಲ್ಯಾರಿ ಇತ್ತೆ ಕರಚಿ? ತೊ ಪಾಪಿ ಭಾಗ್ಯವಾನ್ ಮ್ಹಣಕಾ ಪಡತಾ. "ಜಿಲಿಯೇನ ಆತ್ಮಹತ್ಯೆ ಕರನು ಘೆತ್ಲಾಂ. ದೆಕುನು ಆಮಿ ಹೆ ಕೇಸ ಕರಚಿ ಕಶಿ?" ಅಶೆ ಪೋಲಿಸಾಂನಿ ನಿರಾಶಾಜನಕ ಜವಾಬ ಆಯ್ಲಿ. "ಬಾಯ್ಲಾಂನಿ ಅವ ಸ್ವಾಚಿ ಹೀ ಜಾಲ್ಲಿ" ಮ್ಹಣು ಮಾತ್ಚಾರಿ ಹಾತು ಮಾರನು ತೀ ಶೆಜಾರ್ಚಿ ಬಾಯ್ಲಿ ಮನುಷ್ಯ ಪರತ ಗೆಲ್ಲಿಂನಿ. ಮೆಲ್ಲೆಲೆಲೊ ಬಾಮ್ನಾಣಿ ತಾಗ್ಲಿಲ್ಯಾ ಪ್ರೇಯಸಿಕ ಘೆಲ್ವು ಸುಖ ಭೋಗಚ್ಯಾಕ ಗೆಲ್ಲೊ. ದಯಾವಂತ ಚಾರಿ ಜನ್ ಮನುಷ್ಯಾಂನಿ ತ್ಯಾ ಮೃತ ಶರೀರಾಕ ಸಂಸ್ಕಾರ ಕೆಲ್ಲೊ.

ದೋನಿ ಮೈನ್ಯಾಚಿ ಖೆಳ. ಯೇಕು ಸಂಸಾರು ಅತಂತ್ರ ಜಾಲೊ.

ರಾನ ತಾಗ್ಲಿಲ್ಯಾ ಸೈನಿಕಾಂಕ ಉಪದೇಶು ಕೆಲ್ಲೊ ಅಶೆ ಆಸ್ಲಿ ಕೀ "ಖಂಜೇಯಿ ಯೇಕ ದಿಶಾನ, ಸಂಪೂರ್ಣ ನಿರಾಶಾ ಜಾವ್ನು ನಾಜೀ ರಕ್ತಣಾ ವ್ಯವಸ್ಥಾ ಜರ್ಮನ್ ಅಸ್ತವ್ಯಸ್ತ ಕರುಂಕ ಪುರೋತಿ. ತಸ್ಲಿ ಪರಿಸ್ಥಿತಿ ಘಡತಿನಾ ಮ್ಹಣುಂಕ ಜಾಯ್ಲಾ. ಜಾಲ್ಯಾರಿ ಗುಪ್ತಚಾರಾಂನಿ ಕಾರ್ಯಾಚರಣ ತೀವ್ರಗತಿನ ಚಲಚಿ ನಿಮಿತ್ತ ಜರ್ಮನಿಲಿ ಅಂತರಿಕ ವ್ಯವಸ್ಥಾ ಸಂಪೂರ್ಣ ತುಂಬುನು ಪಡತ ಮ್ಹಣುಂಕ ಜಾಯ್ಲಾ. ಕಶಿಯಿ ಆಸ್ಲೊ, ಯುರೋಪಾಂತ್ ದೀರ್ಘ ಕಾಲಾಚೆ ಯುದ್ಧ ಕರುಂಕ ಆನಿ ಅಪಾರ ಪ್ರತಿಭಟನ ಸಹನ ಕರುಂಕ ತುಮಿ ತಯಾರ್ ಆಸ್ಲಾಕಾ." ಸೈಂಟ್ ಲೋ ನಗರಾಕ ಮಿತ್ರ ಸೈನಿಕಾಂನಿ ವೆಡೊ ಘಾಲ್ತಾ. ತ್ಯಾ ಯೇಕ ನಗರಾ ಖಾತಿರ ದೋನಿ ತರ್ಪಚಾಂಕಯಿ ಪ್ರಳಯಕಾರಿ ಯುದ್ಧ ಚಲತಾ. ದೀಸ

ಆಧ್ಯಾ ಪಟಚ್ಯಾ ಹುನ್ಯಾಂಕ ಉತ್ತರ

— ೦ —

೧. ಅನಾಸ
೨. ಲಕ್ಷ್ಮಿ
೩. ದಿನ್ಹಿ

ವತ್ತಾಂ ವತ್ತಾಂ ಮಿತ್ರ ಸೈನ್ಯ ಜರ್ಮನಿಕ ಲಾಗಿ ಜಾತ್ತಾ.

ಇಟಲಿಂತ್

ಇಟಲಿಂತ್ ಹರಯೇಕ ಕ್ಷೇತ್ರಾಂತ್ ಭಯಂಕರ ರೀತಿಚೆ ಯುದ್ಧ ಚಲತಾ. ಪಂಚಮ ಸೈನ್ಯ ಲೆಗ್ ಹಾರನ್ ನಾಕಾನಿಲಾಣಾ ಲಾಗಿ ಯೇವ್ನು ಪಾವ್ಲಾಂ. ಲೆಗ್ ಹಾರನ್ ಬಂದ್ವಾರಿ ಯೇಕದಮ್ ಧುಮಾರು ವಸಯಿ ಯೆವ ಜೊ ದಿಸತಾ. ಕ್ಷಂಯ ಕಿ ತೆಲ್ಲಾಚಿ ಸಂಗ್ರಹಾಕ ಜರ್ಮನಾಂನಿ ಉಜೊ ದಿಲ್ಲೆವರಿ ದಿಸತಾ. ಶತ್ರು ಸೈನಿಕಾಂನಿ ಪ್ರತಿಭಟನ ನಿಮಿಷ ಪತಿ ನಿಮಿಷ ಉಗ್ರ ಜಾತ್ತಾ. ಫೆಂಚ್ ಸೈನ್ಯ ಪೊಗ್ಗಿ ಬೋನ್ವಿ ಮ್ಹಳ್ಯಾ ಗಾಂವಾಂಕ ದೇಡ

ಮೈಲಿ ದೂರ ಯೇವ್ನು ಪಾವ್ಲಾಂ. ಹಾಂಗಾ ತಾನು ಫ್ಲಾರೆನ್ಸ್ ನಗರಾಕ ಕೇವಲ ೨೩ ಮೈಲೆಚೆ ಅಂತರ ಆಸ್ಲಿ. ಅಷ್ಟಮ ಸೈನ್ಯಾಂನಿ ಅರೋಜೊ ಪಟ್ಟಣ ವಶ ಕರನು ಘೆತ್ಲೆಂ.

ರಷ್ಯಾಂತ್

ರಷ್ಯಾಂನಿ ವೀರಾ ವೇಶು ಪುಡೇಚಾ ಪೇಕ್ವಾಂ ದುಬಾರಿ ಜಾಲ್ಲೆವರಿ ದಿಸತಾ. ಜರ್ಮನಿಂತ್ ಆಸ್ಲಿಲ್ಯಾಂಕ ರಷ್ಯಾನ್ ಫಿರಂಗಿಚೊ ಶಬ್ದ ಆಯ್ಕಿವ್ಚೆ ತಿತ್ತಲೆ ಲಾಗಿ ರಷ್ಯಾನ್ ಸೈನ್ಯ ಪಾವ್ಲಾಂ. ಜರ್ಮನ್ ಮೂಲ ಭೂಮಿ ಪ್ರಶಿಯಾ ತಾನು ಖಂ ಮೈಲ್ಯೊ ದೂರ ರಷ್ಯಾನ್ ಫಿರಂಗಿಚೊ ಪಾವ್ಲಾಂನಿ. ಲಕ್ಷ್ಮಿಯಾ ದಾಂಟುನು ಗೆಲ್ಲೆಂ ರಷ್ಯಾನ್ ಸೈನ್ಯ. ಫಿನ್ಲ್ಯಾಂಡ್, ಪೊಲ್ಯಾಂಡ್, ಗ್ರೊಡ್ಸ್ಕಿ ಇತ್ಯಾದಿ ಪ್ರಸಿದ್ಧ ಕೇಂದ್ರ ರಷ್ಯಾಂನಿ ವಶ ಕರನು ಘೆತ್ಲಿಂನಿ. ಕೊಯ್ಲ್ಯಾ ಬರ್ಗ್ ಆನಿ ಪೂರ್ವ ಪ್ರತ್ಯಿಯಾಚೆ ಕೈಗಾರಿಕಾ ಕೇಂದ್ರ ಆನಿ ಇತರ ಪ್ರಾಮುಖ್ಯ ಸಂಸ್ಥೆ ಆತ್ಮಂಚಿ ಸ್ಥಳಾಂತರ ಕರುಂಕ ಶುರು ಕೆಲ್ಲಾಂ ಜರ್ಮನಾಂನಿ. ಯೇಕ ಸೈನ್ಯ ಪೊಲೆಂಡಾಚೆ ಮುಖ್ಯ ಪಟ್ಟಣ ವಾರ್ಸಾ ದಿಶಾನ ಮುಕಾರಿ ಸರತಾ. ಬಾಲ್ಟಿಕ್ ಕ್ಷೇತ್ರಾಂತ್, ಪೋಲೆಂಡಾಂತ್ ಅಶೆ ಸರ್ವ ಕಡೇನ ರಷ್ಯಾಂನಿ ಪ್ರಗತೀಚಿ ದಿಸತಾ.

ಮಣಿಪುರಾಂತ್

ಉಕ್ರಾಲ್ ತಾನು ಘಾಟಿ ಸರಲೆಲೆ ಜಪಾನ್ ಸೈನ್ಯ ಆಗ್ನೇಯ ದಿಶಾನ ಮಾಕ್ತಿ ಸರತಾ. ಚಿಂದ್ವಿನ್ ನಂ ಯಚ್ಯಾ ತೀರಾರಿ ಅಸುಚ್ಯಾ ಸುರಕ್ಷಿತ ರಾಣಾಂಕ ಪಾವಚೊ ತಾಂಗಲೊ ಉದ್ದೇಶು ಆಸ್ಲಾಕಾ. ಜಾಲ್ಯಾರಿ ಮಿತ್ರ ಸೈನ್ಯ ತಾಂಕಾ ಕ್ಷಣ ಮಾತ್ರ ವಿರಾಮು ದೀನಾ. ಉಕ್ರಾಲ್ ತಾನು ಸ್ವ ಮೈಲ್ಯೊ ದೂರ ತಾಂಯ್ ತಾಂಕಾ ಧಾಂವ್ಲಾಂನು ಗೆಲ್ಲಾಂ ಮಿತ್ರ ಸೈನ್ಯ. ಉಕ್ರಾಲ್ ನಗರಾಚ್ಯಾ ಪಶ್ಚಿಮ ಆನಿ ಉತ್ತರ ಪ್ರದೇಶಾಂತ್ ತಂತ್ಲಂಯ್ ಪ್ರತಿಭಟನ ಕರಚ್ಯಾ ಜಪಾನ್ ಸೈನ್ಯಾಂಕ ನಿರ್ನಾಮ ಕರಚೊ ಕಾರ್ಯಕ್ರಮಯಿ ಭರಭರಾ ಟೀನ ಚಲತಾ. ಚೀವು ಮ್ಹಳೆ ಕಡೇನ ದೋನಿ ತರ್ಪಚಾಂಕಯಿ ಉಗ್ರ ಯುದ್ಧ ಚಲ್ಲೆಲೆ. ಜಪಾನ್ ಸೈನ್ಯಾಚಿ ಮಾರ್ಕಿ ಸರಲೆಂ. "V"

ಅಗತ್ಯ ವಿದ್ವಾಂಸ ಮಾತ್ರ ಪ್ರಯಾಣಿಸಿರಿ.

ಯುದ್ಧದ ಕಾರಣಗಳಿಂದ ಬಸ್ಸು ಸರ್ವಿಸುಗಳನ್ನು ಕಡಮೆಮಾಡುವ ಅಗತ್ಯಬಿದ್ದಿದೆ. ಬಸ್ಸುಗಳೂ ಅವುಗಳ ಉಪ ಯೋಗದ ಮತ್ತು ದುರುಸ್ತಿಯ ಸಾಮಾನುಗಳೂ ಯುದ್ಧದ ಬಗ್ಗೆನೇ ಅಗತ್ಯವುಂಟಾಗಿದ್ದು ಸಾಮಾನ್ಯ ಬಸ್ಸು ಸರ್ವಿಸು ಗಳನ್ನು ಪೂರ್ವದಂತೆ ಏರ್ಪಡಿಸುವುದು ಅಸಾಧ್ಯವಿರುತ್ತದೆ. ಆದುದರಿಂದ ಪ್ರತಿ ಒಬ್ಬರೂ ಅನಿವಾರ್ಯ ಪ್ರಸಂಗ ದಲ್ಲಿ ಮಾತ್ರ ಪ್ರಯಾಣಿಸಬಹುದಲ್ಲದೆ ಇತರ ಸಂದರ್ಭದಲ್ಲಿ ಪ್ರಯಾಣ ಬೆಳೆಸದಿರುವುದು ಅಗತ್ಯವಿದೆ.

ಪ್ರಯಾಣಮಾಡಲೇಬೇಕೆಂದಿರುವಾಗ ಅತ್ಯಲ್ಪ ಸಾಮಾನನ್ನು ನಿಮ್ಮೊಡನೆ ಇಟ್ಟುಕೊಳ್ಳಿರಿ.

ಟಾಯರು ಟ್ರ್ಯಾಪ್‌ಗಳು ದುರ್ಲಭವಾಗಿರುವ ಈ ದಿನಗಳಲ್ಲಿ ಬಸ್ಸುಗಳು ಹೆಚ್ಚು ಭಾರವನ್ನು ಹೊರಲಾರವು.

ಭಾರದ ಸಾಮಾನುಗಳನ್ನು ನಿರಾಕರಿಸುವಾಗ ಸಿಟ್ಟೀರದೆ ಏಜೆಂಟರೊಡನೆ ಸಹಕರಿಸಿರಿ.

Joint Managers,

THE COMBINED BOOKING AGENCY, THE JOINT BOOKING OFFICE
MANGALORE KODIALBAIL.

ನವಯೌವನ

ಕೊಟ್ಟು ಬರಹೀನತಿ, ಮಲಬಡತಿ, ವೀರ ಸ್ಥಲನ, ಭಾತವಿಕಾರ, ನೊಲದಾಡುಪಸ್ಸು - ಬೀಳುದಳ್ಳಿ ಪಂಡರಸಲು -

ಮದನಮಂಜರಿ ಮಾತ್ರೆ

ಗಲು ದಿನ್ಹಿ ಡಿಪ್ಪ. ಡಬ್ಬಿ 1 ಕ್ಕೆ ರೂ. 1.

ಮದನಮಂಜರಿ ಫಾರ್ಮೆಸಿ,

184, ಚೆನಾಬಜ್ಜಾ ರೋಡ್, ಮದ್ರಾಸು.

ಪುತ್ರರು:— ಸೈ ಫಾರ್ಮೆಸಿ.

ಬೊಟ್ಟೆಕ್ಕೇರಿ:— ಪಿ. ದಿ. ಜತ್ತಪ್ಪ ರೈ.

ಮಂಗಳೂರು:— ಸಿ. ಆರ್. ಕಾಮತ್, ಆಸ್ತತ್ಯ ರೋಡ್.

ಯೇಕಿ ಬೋಧಪ್ರದ ಕಹಾಣಿ.

ಭಾಂಗ್ರಾಚಿ ಕಾಂಕ್ಣಿ

=====

●.....ಭಾವಜೀನ ಮುನ್ನೆಕ ಘೆವೊನು ದಿಲ್ಲೆಲಿಂ—ತಿಕ್ಕಾ ನೋಸು
ಕರಕಾ ಮ್ಹಣು ತಾಣೆ ಗಿಲಿಟಾಚೆ ಘೆವ್ನು ಭಾಂಗ್ರಾಚೆ ಮ್ಹಣು
ತಿಗ್ಗಲೆ ಮನ ಮುಸಿ ಕೆಲ್ಲೆಲೆ—ಜಾಲ್ಲ್ಯಾರಿ ತಿಗ್ಗಲೆ ಮನ
ಸಚ್‌ಮುಚ್ ಮುಶಿ ಜಾಲ್ಲೆ—ಭಾವಜಿಲಿ ಗಿಲಿಟಾಂ
ಕಾಂಕ್ಣಿ ಭಾವಜೀ ಬಾಯ್ಲ ಆಕ್ಕಾಲ್ಯಾ
ಹಾತ್ತಾಕ ಬಸ್ತಿ.....●

[ಬರೆಯಲೊ: ಪಿ. ಮನೋಹರ ಪ್ರಭು, ಉಡುಪಿ]



ಫೀಸಾ ತಾಕುನು ಹಾಂವೆ ಘರಾ ಕಡೆನ ಯೆತ್ತನಾ ಸುಮಾರ ಬಾರಾ ಘಂಟೆ ಜಾತಿತ. ಶ್ರಮ ಪರಿಹಾರಾರ್ಥ ಜಾವ್ನು ಆರಾಮ ಮುರ್ಚಿರಿ ವರಗಲೊ. ಮೆಗ್ಗಲಿ ದೃಷ್ಟಿ ಮುರ್ಚಿ ಲಾಗಿ ಆಸ್ತಿಲ್ಯಾ ಚೀಲ —ಪೊಟ್ಟಿ ಹಾಜ್ಜಿರಿ ಪಳ್ಳಿ. ಏಕ ಬೇಗ, ಏಕ ಪಡಿಸಾನಾ ಚೀಲ, ಯೇಕಿ ಹೊಳ್ಳಿ ಪೊಟ್ಟಿ ಇತುಲೆ ವಸ್ತು ತ್ಹಂಯ ಬಸ್ತಿಲೆ. ತೆ ಕೋಣಾಲೆ ಮ್ಹಣು ಮಾಕ್ಕಾ ಗೊತ್ತು ಜಾಲ್ಲೆ ನಾ. ಧೊಡೆ ವೇಳಾನಿ ಮೆಗ್ಗಲಿ ಬಾಯ್ಲ ಪ್ರೇಮಾ ಕಸ್ತಲೆ ಕಿ ಕಾನಾರಿ ರಾಂದ್ಪಾ ಕೂಡಾಂತುಲ್ಯಾನ್ ಬಾಯ್ಲ ಆಯ್ಲಿ. ತಿಕ್ಕಾ ಲಾಗಿ ಆಪ್ತೊನು “ಹೊ ಸಾಮಾನು ಕೋಣೆ ಹಾಂಗಾ ದವ ರಿಲೊ?” ಮ್ಹಣು ನಿಮ್ಗಲೆ. ತೀ ಮ್ಹಣಾಲಿ “ತೊ ಸಾಮಾನು ಮೆಗ್ಗಲಿ ಬಹಿಣಿ ಸುಮಿತ್ರಾಲೊ. ತೀ ಆಜೀಚಿ ಆಯ್ಲಾ” ಮ್ಹಣಾಲಿ.

‘ಸುಮಿತ್ರಾ’ ಮ್ಹಳ್ಳೆಲೆ ನಾಂವ ಆಯ್ಲೆ ತಕ್ಷಣಚಿ ಮೆಗ್ಗಲೆ ನಾಂಕಾಕ ಮಿಯೊ ಪಳ್ಯೊ. ಕಾರಣ ರೀ ತೀ ಯೇಕಿ ಸಾಮಾನ್ಯ ಸ್ತ್ರೀ ನ್ಹಂಯ. ಭಾರಿ ಚಮತ್ಕಾರಿ. ತಿಕ್ಕಾ ಕಸ್ತಲೆಯಿ ಜಾವ್ನಾ ಜಾಲ್ಯಾರಿ ತಕ್ಷಣ ಮೆಗ್ಗಲೆ ತಂಯ ಯೇವು ಆಟ, ಧಾ ದಿವಸ ರಾಬ್ಬನು ಬಹಿಣಿ ಲಾಗಿ ಸುಖದುಃಖ ಸಾಂಗ್ತಲಿ. ತೆ ಆಯ್ತಾಂಚಿ ತಿಗ್ಗಲೆ ಕಾಮ ಸಕ್ಕಡ ಆಪೋಪ ಪಾತ್ತಾಲೆ. ಹ್ಯಾ ರೀತಿ ಪೂಡೆ ತೀಣೆ ಚಾರಿ ಪಟ ಕೆಲ್ತಾ. ಆಯ್ಕಾ ಯ್ಕಿಲ್ಯಾ ತಾವಳಿ ತಿಕ್ಕಾಚಿ ಜಯ ಮೆಲ್ತಲೆ ಜಾಲ್ಲೆ ನಿಮಿತ್ತ ತಿಗ್ಗಲೆ ನಾಂವ ಆಯ್ತಾಂಚಿ—ಸಮ, ಕಸ್ತಲೆ ಕೀ ಟೋಕರ ದಿವ್ಯಾಕ ಆಯ್ಲಾ ಹೀ ಮ್ಹಣು ಮನಾಂ ತೂಂಚಿ ಲೆಕ್ಲೆ ಹಾಂವೆ!

“ಪ್ರೇಮಾ! ಸುಮಿತ್ರಾ ಇತ್ಯಾಕ ಆಯ್ಲಾ?” ಮ್ಹಣು ವಿಚಾರ್ಲೆ. ತಾಕ್ಕಾ— “ತಿಗ್ಗಲಾ ದೇರಾಕ ಪಸರಾ ವ್ಹಾರ್ಡಿಕ ಕಂಯ. ತ್ಹಂಯಿಂಕ ವಚ್ಚಾಕ ಮ್ಹಣು ಆಯ್ಲಿ. ಆಮ್ಕಾ ಪೊಳೊನು ವಚ್ಚಾ ಮ್ಹಣು ಹಾಂಗಾಯ್ಲಿ ಕಂಯ” ಮ್ಹಣಾಲಿ ಪ್ರೇಮಾ:

“ಕಿತ್ತಿ? ಖರ್ಚಾಕ—ರೈ ಲಾ ಕ ಕಾಂಕ್ಣಿ ಉಣೆ ಜಾಲ್ಲ್ಯಾ ಮ್ಹಣು ರೀ ಅಥವಾ ಕಾಪ್ಪಡ—ಜೋಳಿ ಜಾವ್ನೊ ಜಾಯಿ ಮ್ಹಣು ರೀ ಆಯ್ಲಿ?” ಮ್ಹಣು ಹಾಂವೆ ನಿಮ್ಗಲೆ.

‘ತೇ ಕಾಂಕ್ಣಿ ನಾ ದಿಸ್ತಾ! ಮ್ಹಣಾಲಿ’ ಪ್ರೇಮಾ.

‘ತರಿ ತಿಕ್ಕಾ ಆಮ್ಕಾ ಪೊಳೊನು ವಚ್ಚೆ ತಿತ್ತಲೆ ಆವಶ್ಯ ಕಸಲೆ ಕೀ?’ ಮ್ಹಣು ಹಾಂವೆ ಪ್ರಶ್ನಾ ಕೆಲ್ಲೊ. ತಾಕ್ಕಾ ಪ್ರೇಮಾನ ಜವಾಬ ದಿಲ್ಲಿ ಕೀ—“ವ್ಹಾರ್ಡಿಕ ಕೆಕ ವತ್ತನಾ ಹಾತ್ತಾಕ ಏಕ ಜೋಡು ಕಾಂಕಣಿ ಸುದ್ಧಾ ನಾಮೂ! ಮ್ಹಣು ತೋಂಡ ಸಾನ ಕರ್ತಾ.” ಮ್ಹಣಾಲಿ.

“ಹಾಂ! ಸಮ, ತಸ್ತಲೆ ಕಸಲೆಯಿ ಕಾಮ ಆಸ್ಲೆ ಶಿವ್ಯಾ ತುಗ್ಗಲಿ ಬಹಿಣಿ ಹಾಂಗಾ ಯೆತ್ತಲಿ ನಂಯ” ಮ್ಹಣು ಹಾಂವೆ ಸಾಂಗ್ಲೆ.

‘ದೋನಿ ನಾ ಅಡೇಚ ಪವನಾಂಚಿ’ ಏಕ ಜೋಡು—ಕಾಂಕ್ಣಿ ಹಾಡೊನು ದಿಲ್ಯಾರಿ ಭಾಸರಿ ಉಪಕಾರು ಜಾತ್ತಾ ಸ್ತಿಲೊ ಮ್ಹಣು ದೋಳ್ಯಾಂತುಲ್ಯಾನ್ ಉದಾಕ ಕಾಡ್ತಾ ತೀ ಮ್ಹಣಾಲಿ ಪ್ರೇಮಾ.

‘ತೆ ಆತ್ಮ ಬಿಲ್ಕುಲ್ ಸಾಧ್ಯ ನಾ ಮ್ಹಣು ಸಾಂಗ್ಲೆ ನಾನೆ ತೂವೆ?’ ಮ್ಹಣು ಹಾಂವೆ ನಿಮ್ಗಲೆ.

‘ನಾ, ತುಮ್ಗೆಲ್ಯಾ ಸಾಂಗುನು ಹಾಡೊನು ದಿತ್ತಾ ಗೊ ಮ್ಹಣು ತಿಕ್ಕಾ ವಚನ ದಿಲ್ಲಾ ಹಾಂವೆ’ ಮ್ಹಣಾಲಿ ಪ್ರೇಮಾ.

‘ಬದ್ವೆಚಿ ಉತ್ತರ ದಿಲ್ಲೆ?’

‘ಹೋಯಿ ಮ್ಹಣ್ತಾಂ. ಜ್ಯಾತ ಮ್ಹಣು ಸಾಂಗುನು ಜಾಲ್ಲೆ’

‘ತರಿ ಅಗತ್ಯ ಘೆವೊನು ದಿ. ತುಗ್ಗೆ ಲಾಗಿ ಜಾಯ ತೊ ದುಡ್ಡು ಆಸ್ತ’

‘ಅಯ್ಯೊ! ಮೆಗ್ಗಲಾಗಿ ಖಂಚೊ ದುಡ್ಡು? ಹಾಂವೆ ಜೋಡುಂಕ ವತ್ತನೆ?’

‘ತರಿ, ಖಂಚಿ ಧೈರ್ಯಾ ತೂವೆ’ ಉತ್ತರ ದಿಲ್ಲೆ’

‘ತುಮ್ಗೆಲ್ಯಾ ಧೈರ್ಯಾರಿ.’

‘ತೂಂವಯಿ ತಿಗ್ಗಲೆ ಸಾಲಾಚಿ. ನ್ಹಂಯ, ಮಾಕ್ಕಾ ಮೆಳ್ಳೊ ಪಗಾರು ಆಮ್ಕಾ ಖರ್ಚಾಕ ನಾಕ್ವೆ? ಮಾಕ್ಕಾ ಬಾಧಾ ದಿವ್ಪಿ ಕಸ್ತಲ್ಯಾಕ ತುಮಿ?’

‘ವ್ಹೋಯಿ, ಚಡು ಪಗಾರು ಆಸ್ತಿ ಲ್ಯಾನ್ ಆಮ್ಕಾ ಕಸ್ತಿಯಿ ಸುಧಾರ್ತಾ. ತಿಕ್ಕಾ ಪಾಪ! ತಿಗ್ಗಲೆ ಭಾವ್ಣಾಕ ಮೆಳ್ಳಾ ವೀಸ ರುಪಯೆಂಚಿ ಸಂಸಾರಾಚೊ ಸರ್ವ ಖರ್ಚು ಜೋಲ್ಯಾ. ಆಸ್ತಿ ಆಸ್ತನಾ ಪನ್ನಾಸ—ಸಾಟಿ ರುಪಯೆಂಕ ಕ್ಹಂಯ ವತ್ತಲಿ ಬಾವ್ಲಿ,’ ಮಾಕ್ವೆತ್ತೆ ಹಜಾರ

ಕಟ್ಟ್ಲಾಸಿ ಸಾಂಬೊಳು ಆಸ್ತ ಮ್ಹಣು ಲೆಕ್ಲೆಂವೆ ತೂವೆ? ಪ್ರೇಮಾ ಮುಕಾವೆಲೆ ಉತ್ತಾಂಕ ಕಾನ ದೀನಾ ನಾತ್ಲಿಲೆಂಚಿ ಭಿತ್ತರಿ ವತ್ತಸ ರಾಬ್ಲಿ.

ಸುಮಿತ್ರಾಕ ಕಾಂಕ್ಣಿ ಹಾಣು ದಿವ್ಪೆ ಮಾಕ್ಕಾ ಕಾಂಕ್ಣಿ ಮುಶಿ ನಾ. ಹ್ಯಾ ಪಟಿ ತಿಕ್ಕಾ ಕಸ್ತಿಯಿತರಿ ಚಂದ ಉತ್ತಾ ನೀಂಚಿ ಪರತ ಪೆಟೊಕಾ ಮ್ಹಣು ಮೆಗ್ಗಲಿ ಜಾಲ್ಯಾ. ಜಾಲ್ಯಾರಿ ಪ್ರೇಮಾನ ತಿಕ್ಕಾ ವಚನ ದಿಲ್ಲೆಲೆ ಸಂಬಂಧ ಮಾತ್ರ ಆಲೋ ಚನ ಕೊರ್ಕಾ ಜಾಲ್ಯಾ. ನಾ ಜಾಲ್ಯಾರಿ ತಿಗ್ಗಲೆ ಫಡಫಡೆ ಕೆದ್ನಾಯಿ ಆಸ್ತಲೇಚಿ. ಜಾಲ್ಲೆ ನಿಮಿತ್ತ ಏಕ ತಂತ್ರ ಸೊದ್ದುಕಾ ಮ್ಹಣ್ತಾನಾ ಏಕ ಆಲೋಚನ ಸೂಚಿ ಲಿಕಿ—ಭಾಂಗ್ರಾ ಕಾಂಕ್ಣಾ ಬದ್ಲಾಕ ರೋಲ್ಡ್ ಗೋಲ್ಡ್ ಕಾಂಕ್ಣಿ ಹಾಣು ದೀವ್ನು ಭಾಂಗ್ರಾಚಿ ಮ್ಹಣು ಸಾಂಗುನು ಪರತ ಗಾಂವಾಕ ಪೆಟೊಚಿ ಅಶೆ ಖಾತ್ರಿ ಕ್ಷರ್ಣ ಮನ ಸಮಾಧಾನ ಕರನು ಘೆತ್ಲೆ.

ತ್ಯಾ ದಿವಸು ಸಾಂಜೆ ಸಾಂಜೆ ಘಂಟ್ಯಾರಿ ಪ್ರೇಮಾ—ಸುಮಿತ್ರಾ—ಹಾಂವ ದ್ರೆಸ್ ಕರನು ಸರಾಫ ಬಜಾರಾಕ ಗೆಲ್ಲಿಂಕಿ. ತ್ಹಂಯ ಮೆಗ್ಗಲೊ ಏಕ ದೋಸ್ತು ವೆಂ ಕಯ್ಲೆ ಚಿಟ್ಟಿಲ್ಯಾ ಜ್ಯಾವೆಲ್ಲರಿ ಮಾರ್ಪಾಕ ಗೆಲ್ಲಿಂ. ತೆ ಸಾಫಾ ಭಾಂಗ್ರಾಚಿ, ರೋಲ್ಡ್ ಗೋಲ್ಡ್ ಭಾಂಗ್ರಾಚಿ ವಗೈರೆ ನಗಾಂಕ ನಾಂವ ಪಾವಿಲೆ ದುಕಾನ. ತಾಂಗಲೆ ಎದ್ರಾಕ ಹಾಂವೆ ವೆಂಕಯ್ಲೆ ಚಿಟ್ಟಿಲ್ಯಾಗಿ ಸಾಂಗ್ಲೆ ಕೀ:—“ಪವನಾ ಭಾಂಗ್ರಾಚಿ ಫೇಶನೇಬಲ್ ಏಕ ಜೋಡು ಕಾಂಕಣಿ ಜಾಯಿ. ನಮೂನ್ಯಾಕ ಏಕೇಕ ಜೋಡು ಬಾಯ್ಲಾಂಕ ದಾಕ್ತಾಯಿ” ಮ್ಹಳ್ಳೆ. ತಾನ್ಚಿ ತ್ಯಾ ಕವಾಟಾಲ್ಯಾಗಿ ವತ್ತರಿ ವೆಂಕಯ್ಲೆ ಚಿಟ್ಟಿಲ್ಯಾ ಕಾನ್ಡಾಂತು “ಶಿರ್ಯಾ ಲಾಯ್ಲಾರಿಯಿ ಭಾಂಗರ ನ್ಹಂಯ ಮ್ಹಣು ಕೋಣಿ ಸಾಂಗ್ಲಾ ನೆಜ್ಜ, ತೇ ತರಾಚಿ ಕಾಂಕ್ಣೆಚಿ ತರವಾರ ತಾಂಕಾ ದಾಕ್ತಾಯಿ” ಮ್ಹಳ್ಳೆ. ತಾಣೆ ಏಕ ಟೇಬಲಾಚೆರಿ ವ್ಯಾಂಗಣಾ ಬಣ್ಣಾಚೊ ಏಕು ಮಕ್ಳಲಾ ಕುಡ್ಕೊ ಹಾಣು ಪಾತ್ಲಾನು ತಾಣ್ಚೆರಿ ಪಂದ್ರಾ-ವೀಸ ನಮೂನ್ಯಾಚಿ ತರವಾರ ಕಾಂಕ್ಣಿ ಹಾಣು ಪಾತ್ಲಾಯ್ಲಿ. ನಟನೆ ನಟನೆ ನಮೂನ್ಯಾಂಚಿ ತಿ ಕಾಂಕ್ಣಿ ಪೊಳೊನು ಬಹಿಣ್ಯಾಂಕ ವಿಸ್ಮಯ ಜಾಲ್ಲೆ. ದೋನಿ ಘಂಟೆ ತಾಂಯ ತೇ ಜಾಯ್ತ, ಹೇ ಜಾಯ್ತ ಮ್ಹಣು ಸೊದ್ದುನು ಸೊದ್ದುನು ಏಕ ಜೋಡು ಕಾಂಕ್ಣಿ ಪಾಸ ಕೆಲ್ಲಿಂಕಿ. ತೀ ಹಾಂವೆ ವೆಂಕಯ್ಲೆ ಚಿಟ್ಟಿಲ್ಯಾಗಿ ವಚನ ಕೊರ್ಚಾಕ ಸಾಂಗ್ಲೆ. ತಾಣೆ ಜೊಕ್ಲಾ ವರಿ ಕರನು ಚಾರಿ ಪವನಾಂಕ ಅರ್ಧ ತೂಕ ಉಣೆ ಆಸ್ತ ಮ್ಹಣಾಲೊ. ತೇ ವೇಳಾರಿ ಪವನಾಂಕ ಅತರಾ ರುಪಯೊ ಮೊಟಲ ಆಸ್ತಿಲೆ. ನಟ್ಟು ಶುಮಾರ ಪಾವ್ಲಾಕ್ ರುಪಯೆ ವಯ್ರಾಚಿ ಮೊಟಲ ಜಾತ್ತಾ ಮ್ಹಣು ಸಾಂಗ್ಲೆ. ಕಿತ್ತಿಯಿ ಜಾವ್ನೊ ನಾ, ಮೊಲ್ಟಾಚಿ ತಾಂಕಿತ್ತೆ ಪಳ್ಳಾ? ತೀ

ರೇಡಿಯೊ ವಾದನ ಕಾನ್ಡಾಂಕ ಆನಂದ ದಿತ್ತಾ!

ರೇಡಿಯೊ ಸಾಬೂನು ಆಂಗಾಚ್ಯಾ ಚರ್ಮಾಕ ನವಿ ಕಾಂತಿ ದಿತ್ತಾ!!



ಆಜೀಚಿ ವಾಪರುಂಕ ಶುರು ಕರನು ಪರೀಕ್ಷಾ ಪಳಯಾ



ರೇಡಿಯೋ ಸಾಬೂನು



● ಕುಸುಮ್ ● ಶಾಂತಿ ● ಶಿಕಾಯ್ ● ಕಾರ್ಬೊವೈನ್

ಅಶೆ ನಿರನಿರಾಳ್ವಾ ರೂಪಾರಿ ಮಾರ್ಕೆಟಾಂತು ಮೆಳತಾ

USE ALWAYS RADIO SOAP

ಕಾಂಕ್ಷೆ ಘೇನ್ನ ಘರ್ಕಡೆ ಚಮ್ಮತ್ ರಾಬ್ಬಿ. ಹಾಂವ ಕ್ಲಬ್ಬಾಕ ನಚ್ಚುನು ಘರಾ ಕಡೆನ ವತ್ತನಾ ಶುಮಾರ ನವ್ವ ಘಂಟೆ ಜಾತ್ತಿತ. ತಿತ್ತುಲೆ ಭತ್ತರಿ ದೋಗ ಜಣಾನಿಯಿ ಮೇಳ್ಳು ಕಾಂಕ್ಷೆ ಮೆಳ್ಳಲ್ಯಾ ಸಂತೋಷಾನ ಸ್ಪೆಷಲ್ ರಾಂದಪ ಕೋರ್ನು ದವರಿಲೆ. ಪತ್ತಡ್ಯಾ ಪೋಡ್ಯಾ, ಗ್ಯಾಂಟಾ ಪೋಡ್ಯಾ ಆನಿ ಘಾಗಿಳಾ ಪೋಡ್ಯಾ ಧುಂಪೆಲ್ ತೆಲ್ಲಾನ ತಳ್ಳಿಲ್ಯಾ; ಹಾಪ್ಪಳ ವಸಡಿ, ಕಚ್ಚಿಯಿ ತಳ್ಳಿಲೆ. ಹಾಂವಯಿ ಸಮಾಜಿ ಅಂ ಬುಳ್ಳಿ. ತೇ ದಿವಸಾ ಜೆವಣ ಮಾರ್ಕಾ ಭಾರೀ ರುಚಿಕರ ಜಾಲ್ಲೆ. ತಸೀಂಚಿ ಸಂತೋಷುಯಿ ಜಾಲ್ಲ್ಲೆ.

ತೀ ಕಾಂಕ್ಷೆ ಖರೇ ಭಾಂಗ್ರಾಚಿ ಮ್ಹಣು ದೊಗ್ಗಾನಿಯಿ ಖಂಡಿತ ಲೆಕ್ಕಿಲೆ. ಜಾಲ್ಯಾರಿ ತೆ ಅಮೇರಿಕನ್ ಭಾಂಗ್ರಾಚಿ ಜೋಡಿಕ ಸಾತ ರುಪಯೊ ಮ್ಹಣು ಮಾರ್ಕಾ ವೆಂಕಯ್ಯ ಚಿಟ್ಟೇನ ಬಿಲ್ ದಿಲ್ಲೆಲೆ. ಹಾಂವೆ ಲೆಕ್ಕೆ ಕೀ- ಕಸೀಯಿ ಜಾವ್ನೊ, ಗಮ್ಮತಯಿ ಜೇವಣ ಮೇಳ್ಳು ಧಾ ರುಪಯಿ ಭತ್ತರಿಚಿ ಸುಮಿತ್ರಾಕ ಸಂತೋಷಾನ ಪೆಟ್ಟಿಲ್ಯಾವರಿ ಜಾಲ್ಲೆ ಮ್ಹಣು.

ತ್ಯಾ ರಾತ್ರಿ ಪ್ರೇಮಾ-ಸುಮಿತ್ರಾಕ ನೀದಣಿ ಯೇನಿ ಆಸ್ಲಿಲಿ. "ಚಂದ ನಮುನೊ. ಆಜಿ ತಾಯಿ ಅಸ್ಲಿಲಿ ಚಂದ ಕಾಂಕ್ಷೆ ಹಾಂವಯಿ ಪಳ್ಳಿ ನಿಗೊ ಸುಮಿತ್ರಾ!" ಮ್ಹಣಾಲಿ ಪ್ರೇಮಾ. "ವೊಯಿಗೊ ಆಕ್ರಾ, ಹಾಂವಯಿ ಪಳ ಯಿಲಿ ಆಜೀಚಿ" ಮ್ಹಣಾಲಿ ಸುಮಿತ್ರಾ. ಪುಷ್ಪಳ ಖಬ್ರೊ ಉಲೈತಣಿ ಆಸ್ಲಿಲಿ. ತಿ ಸರ್ವ ಲಾಗ್ಚು ಮೆಗ್ಗಲೆ ರೂಮಾಂತು ಆಯ್ತಲೆ. ಮಾರ್ಕಾ ಪೇಪರ ವಾಚ್ಚಿತ್ ವಾಚ್ಚಿತ್ ಬಾರಾ ಘಂಟಾರಿ ನೀದ ಪಳ್ಳಿ. ತೀ ತೆದ್ನೊಳು ತಾಯಿ ಉಲೈತಲೆ ಕಿ ಮಾರ್ಕಾ ಗೊತ್ತು ನಾ. ಮಾರ್ಕಾ ನೀದ ಯೆವ್ವೊ ಪರ್ಯಂತ ತಾಂಗಲಿ ಉತ್ರ ಆಯ್ತನು ಹಾಸು ಯೆತ್ತಲೊ.

ಹೆದಿವಸು ಘಾಲ್ಟೆ ಜಾಲ್ಲೆ. ಆಟಿ ಘಂಟೆ ಭತ್ತರಿಚಿ ಕಾಫಿ-ಇಡ್ಲಿ-ಉಪಮಾ-ಚಿಟ್ಟಿ ತಯಾರಿ ಜಾವ್ನು ಮೆಗ್ಗಲ್ಯಾ ಬೀಬಲಾರಿ ಯೇವ್ನು ಬಸ್ಸಿ. ಫಲಾಹಾರಯಿ ಸಾಂಗ ಜಾಲ್ಲ್ಲೆ.

ಸುಮಿತ್ರಾ ಆಯ್ಕಿಲೆ ಕಾಮು ಜಾಲ್ಟೆ ಮ್ಹಣು ಧಾ ಘಂಟಾ ರೈಲಾಕ ಜೇವ್ನು ಭಾಯ್ಸಲಿ. ಮಾರ್ಕಾಯಿ ಭಾರಿ ಸಂತೋಷು ಜಾಲ್ಲ್ಲೆ. ಕಿತ್ಯಾಕ ಮ್ಹಳ್ಯಾರಿ ಗುಟ್ಟು ಭಾಯ್ಸ ಪಡಚ್ಯಾ ಪುಡೇಚಿ ಪೆಟೋಕಾ ಮ್ಹಣು ಹಾಂವಯಿ ಆತುರಾರಿ ಆಸ್ಲಿಲೊ.

"ಭಾವಣಿ ಯೆತ್ತಗಾ! ಭಾರಿ ಉಪ ಕಾರು ಜಾಲ್ಲ್ಲೆ" ಮ್ಹಣಾಲಿ. "ಉಪಕಾರು ತುಕ್ಯಾ ಕರ್ನಾತ್ರಿಲೆ ಕೋಣಾಂಕ ಕೋರ್ಚೊಗೊ. ತುಕ್ಯಾ ಜಾಯಿಜಾಲ್ಟೆ ಲೇಂಚಿ ಮೆಳ್ಳೆ ಮ್ಹಣು ಮಾರ್ಕಾಯಿ ಸಂತೋಷು ಜಾಲ್ಲ್ಲೆ" ಮ್ಹಣು ಹಾಂವೆ ಮ್ಹಳ್ಳೆ. (ಮ್ಹಳ್ಯಾರಿ ತಿಗ್ಗಲ್ಯಾ ಸುರ್ಪಾ ತಕಿತ ಕೃತ್ರಿಮ ಭಾಂಗ್ರಾಚಿ ಕಾಂಕ್ಷೆ ಮೆಳ್ಳಿಂತಿ ಮ್ಹಣು ಮೆಗ್ಗಲ್ಯಾ ಮನಾಂ ತುಲೊ ಅರ್ಥ) ತಸೀಂಚಿ ರೈಲಾ ಸ್ಟೇಶನಾ ತಾಯಿ ಬೇಗ ಆನಿ ವ್ಹಾಂವ್ಚ್ಯಾಕ ಜನ ದೀವ್ನು ಪೆಟ್ಟಿಲಿ. ತಸೀಂಚಿ ಹಾಂವ ಆಫೀಸಾಕ ಗೆಲ್ಲೊ. ಆಫೀಸಾ ತಾಕುನು ಪರತ ಯೆವ್ಚಿ ಮೆಗ್ಗಲಿ ವಾಟಿ ರಾಕ್ತಲಿ ಪ್ರೇಮಾ. ಹಾಂವೆ ಘರಾ ಕಡೆನ ಯೆತ್ತನಾ ಬಾಗ್ಲಾಂತು ಹಾಪ್ಪಳಿ ರಾಬ್ಬಾ. ಹಾಂವ ಪಾಯ ಧೂವ್ನು ಮೆಗ್ಗಲೆ ರೂಮಾಂತು ಗೆಲ್ಲೆ ತಸೀಂಚಿ ಪ್ರೇಮಾ ಕಾಫಿ-ಫಲಹಾ ರಾಕ ಘೇವ್ನು ಯೇವ್ನು ಲಾಗ್ಚಿ ಮುರ್ಚಿ ತಾಂಡುನು ತಿವಯಿ ಬೈಸುನು ಕಾಫಿ ಗ್ಲಾಸಾಂತು ರಕ್ತೆತನಾ ಪುಲ್ಟವಸು ವೆಂಕಯ್ಯ ಚಿಟ್ಟಿ ತಯಿ ಘೆತ್ತಿಲಿ ಕಾಂಕ್ಷೆ ತಿಗಲ್ಯಾ ಹಾತ್ತಾಂತು ರುಗರುಗಿಚೆ ದಿಸ್ಲಿ ಮಾರ್ಕಾ. ಪೊಳೊನು ಆಕ್ರಯ್ ಚಕಿತ ಜಾಲ್ಲ್ಲೆ. ಹಾಂವ. ಆನಿ ಪ್ರೇಮಾಕ ನಿಮಿಲಿ ಕೀ: "ಹೆ ಕಿತ್ತಿ ಗೊ! ಕಾಂಕ್ಷೆ ಸುಮಿತ್ರಾ ಹಾಂಗಾಚಿ ಸೋಣು ಗೆಲ್ಲಿವೆ? ಕಿ ವಿಸರ್ನು ಗೆಲ್ಲಿ?" ಮ್ಹಣು. "ತೀ ಖಬರವೆ? ಸುಮಿತ್ರಾ ನ ಸಾಂಗಿಲೆಂ ನಾಂವೆ ತುನ್ಗಲ್ಯಾಗಿ?" "ನಾ; ಮೆಗ್ಗಲ್ಯಾಗಿ ಕಾಂಕ್ಷಾ ಖಬ್ಬರ ಕಾಣಿ ತಿಣೆ. ಉಪಕಾರು ಜಾಲ್ಲ್ಲೆ ಮ್ಹಣಾಲಿ. ಕಿತ್ಯಾಕ? ಕಸ್ಲೆ ಜಾಲ್ಲ್ಲೆ?" ಮ್ಹಣು ಹಾಂವೆ ನಿಮಿಲಿ.

"ತರಿ ತುಮ್ಮಿ ಘೇವ್ನು ದಿಲ್ಲೆಲಿ ಕಾಂಕ್ಷೆ ಚಾರಿ ಪವನಾಂಚಿ ತಾಜ್ಜಿ ಚಂದಾಯಿ ಪೋಳೋನು ತೀ ತಿತ್ಯಾ ದಿವ್ಯಾಕ ಮಾರ್ಕಾ ಕಾಹೀ ಮನದಿಸ್ಲೆ ನಾ. ಜಾಲ್ಟೆ ನಿಮಿತ್ತಿ ಹೀ ಕಾಂಕ್ಷೆ ಹಾಂವೆ ದವರ್ನು ಘೇವ್ನು ತುಮಿ ಪೊಸು ಮಾರ್ಕಾ ಕರಯಿಲಿ ತೀನಿ ಪವನಾ ಕಾಂಕ್ಷೆ ತಿಗ್ಗಲ್ಯಾ ಮಿನಿಚಿ ತಿತ್ಯಾದಿಲ್ಲಿ. ಹೀ ಕಾಂಕ್ಷೆ ಮೆಗ್ಗಲ್ಯಾ ಹಾತ್ತಾಕ ಚಾಂಗ ವಪ್ಪತಾತಿ ಮ್ಹಣು ತೀ ಚಂದಾಯಿ ತುಮ್ಮಿ ಪೊಳೊಕಾ ಮ್ಹಣುಣಿಚಿ ಹಾಂವ ಆತ್ಮ ಹಾತ್ತಾ ಘಾಲ್ಟು ಕಾಫಿ ರಕೊಚ್ಯಾ ಕಾಯ್ಕಿಲಿ? ಚಂದ ದಿಸನಾವೆ?" ವಯ್ಯಾರಾನ ಮ್ಹಣಾಲಿ ಪ್ರೇಮಾ. ಮಾರ್ಕಾ ಧಂಡ ಉದಾಕ ಬೋಡಾರಿ ರಕ್ತೆ ಲ್ಯಾವರಿ ಜಾಲ್ಟೆ. ಹಾಕ್ಯಾಹಾಂವೆ ಹಾಸ್ಸು ಕಾ ಕೀ ಖಳ್ಳ ಕಾಡ್ಚಿ?

[ಅಧಾರಾನ ಬರಯಿಲಿ]

ಹೆವಿಭಾಗ ಅವಶ್ಯ ವಾಚಾತಿ

ಬಿಕ್ಕುಂಡು ಖಾತ್ರ್ತಾತಿ

ಬಿಕ್ಕುಂಡು ಆಹಾರ ಜಾವ್ನು ನಾವರಯೇತ ಕಯಿ! ಜಪಾನಿ ಆನಿ ಚೀನಿ ಲೋಕು ಜರ್ದಿ ಭಾಜ್ನುನು ಖಾತ್ರ್ತಾತಿ ಮ್ಹಳ್ಳೆಲೆ ಆಮಿ ಆಯ್ಕಲ್ಯಾಂತಿ. ಜಾಲ್ಯಾರಿ ಬಿಕ್ಕುಂಡು ಖಾತ್ರ್ತಾತಿ ಮ್ಹಳ್ಳೆಲೆ ನವೇಂಚಿ ಆಯ್ಕಚಿ. ಬಿಕ್ಕುಂಡ ಖಾತ್ರ್ತಾತಿ ಬಿಕ್ಕುಂಡು ಖಾತ್ರ್ತಾತಿವೆ?

ಆಸ್ಟ್ರೇಲಿಯಾಚ್ಯಾ 'ಮೆಡಿಕಲ್' ಜರ್ನಲಾರಿ ತಶೆ ಬರಯ್ಲಾಂ:

ಸೈನಿಕಾಂನಿ ಯುದ್ಧ ಕರತಾ ಕರತಾ ಸುಕಾರಿ ಸರತನಾ ಅರಣ್ಯ ಪ್ರದೇಶಾಂತು ವಾಟಿ ಮೇಳ್ತಾಲೆ ಕಾಲಾರಿ ತಾಂಕಾ ದುಸ್ರೊ ಕಸ್ಲೊಯಿ ಆಹಾರು ಮೆಳ್ಳಾ. ತೆನ್ನಾ ಗಾಯಂ ಡೊಳು, ವಾಳತಿ, ಮುಟ್ಟೊ, ಮುಂಯ್ಚಿ ಮೊಟ್ಟೊ, ಹೆ ಸರ್ವ ತಾನ್ನಿ ನಾವರ ಯೇತ ಅಶೆ ಅಮೇರಿಕಾಚ್ಯಾ ಸೈನ್ಯ ಖಾತೇಚ್ಯಾ 'ಮ್ಯಾನುನಲಾರಿ' ಬರಯ್ಲಾಂ.

ಯುದ್ಧಾ ನಿಮಿತ್ತ ಕ್ರಿಮಿಕೇಟಾಂ ಕಯಿ ಸುಖ ನಾ.

ನೊಣ್ಣೆ ಖಾವ್ನು ಮೆಲ್ಲೆ

ಹೆ ಆಯ್ಕುನು ಘರ್ದೆ ಪಾವ್ನಾ ಡೀಕ ಕರನು ದವರ್ಲೆಲೆ ನೋಣಚಿ ಭಾಯ್ಸ ಉಡೊನಾಕಾತಿ. ಕಸ್ಲೆಲೆ ನೊಣ್ಣೆ ಖಾವ್ನು ಮೆಲ್ಲೆತಿ ಮ್ಹಳ್ಳೆಲೆ ಘಾಡೆ ವಾಚಾ.

ದೋಗ ಜನ ಸೈನಿಕ-ದೊಗ್ಗಂಯಿ ಭಾವ-ಅಸ್ತಮಾ ತಾನು ರಜೇರಿ ಘರಾ ಆಯ್ಕಿಲೆ. ತಾಂಕಾ ಪೊಳೋನು ತಾಂ ಗೆಲೆ ಮ್ಹಾತಾರೆ ಆಪ್ಣಾಕ ಆಪರಿಮಿತ ಸಂತೋಷು ಜಾಲ್ಲ್ಲೆ. ರಾತ್ರಿ ಗಮ್ಮತ ಜೆವಣ ಕರನು ವಾಳ್ಕೆ ದೊಗ್ಗಾಂಕಯಿ. ಜೆವ್ಣಾಕ ನೊಣ್ಣೆಯಿ ಚುಕ್ಕಿಲೆ ನಾ. ಸಗ್ಳೆ ಅಂಬುಲೇಚಿ ನೊಣ್ಣೆ.

ತಾನ್ನಿ ದೊಗ್ಗಾಂನಿಯಿ ನೊಣ್ಣೆ ಖಾಯ್ಕಾತಿಲೆ ವರ್ಸ ದೋನಿ ಸಂಪನ್ವೆ ಲೆಲಿಂತಿ. ದೊಗ್ಗಾಂನಿಯಿ ಗಮ್ಮತ್ ನೊಣ್ಣೆ ಅಂಬುಳೆ. ಜೆವಣ ಕರನು ದೊಗ್ಗಂಯಿ ನಿದಲೆ. ಮಾಗ್ಗಿರಿ ಉಟಕ ಯ್ಕಿಂತಿ.

ಹಾಂಗಲೆ ಮರಣಾಕ ಕಾರಣ ಕಸ್ಲೆಲೆ ಮ್ಹಣು ತಪಾಸಣ ಕರತನಾ ನೋಣಚ್ಯಾ ಭರಣೆಂತು ಯೇಕು ಸರ್ಪು ಮೆಲ್ಲಲೊ ದಿಸಲೊ. ಸರ್ವಾಚಿ ವಿಷ ನೋಣಚ್ಯಾಂತು ಖೀರನು ಗೆಲ್ಲೆಲೆ ನಿಮಿತ್ತ ತಾಂಕಾ ದೊಗ್ಗಾಂ ಕಯಿ ಅಕಾಲ ಮೃತ್ಯು ಆಯ್ಲೊ.

ನಾಸರೇಂತುಲ್ಯಾ ಸರ್ವ ಆಯ್ಕು ನಾಂಕ ಕೆದನಾಹಿ ಧಾಂಪುಕಾ ಮ್ಹಣಚಿ ಹ್ಯಾ ಖಾತಿರಣಿ! ಆನ್ಕಲಿ

ಬಾಯ್ಲ ಮನುಷ್ಯ ರುಂಬಾ ಗೊಂ ದ್ಲಾಂತು ಆಯ್ಕನಾಂಕ ಧಾಂಪುಂಕ ವಿಸರತಾತಿ. ತಾಜ್ಜಿ ಪರಿಣಾನು ಕಿತ್ತುಲೆ ವಿಸರೀತ ಜಾತ್ಯಾತಿ ಮ್ಹಣು ಹೆ ವಾಚುನು ಮನನ ಕರಾ. ಆನಿ ಪುಣೆ ಆಯ್ಕನಾಂಕ ಧಾಂಪಜೊ ಅಭ್ಯಾಸು ಶಿಕ್ಯಾ.

ಭಾಡ್ಯಾ ಘರ ಮೇಳ್ಳಾ

ಕೆನಡಾಂತುಲ್ಯಾ ಬೊರಂಬೋ ನಗ ರಾಂತು ಭಾಡ್ಯಾಕ ಘರ ಮೆಳ್ಳೆ ಕಷ್ಟ ರಾಬಲ್ಯಾಂತಿ. ಕಿತ್ತುಲೊ ಕಿ ಲೋಕು ರಸ್ತಾರಿ ಜೀವನ ಕರನು ಆಸ್ಲಿ. "ಮೆಗ್ಗಲೆ ಬಾಯ್ಲ ಜೆಡ್ವಾಂಕ ನಂಯ್ತು ಘಾಲ್ಟಾಕಿ ಮಾರ್ಕಾ ಭಾಡ್ಯಾಕ ಘರ ದಿತ್ಯಾತಿ?" ಮ್ಹಳ್ಳೊ ಯೇಕು ಜ್ಯಾಹೀರಾತು ತ್ವಂಚ್ಯಾ ಯೇಕ ಪತ್ರಿಕೇರಿ ಆರ್ತಾ ಪ್ರಕಟಿ ಜಾಲ್ಲ್ಲೊ. ಭಾಡ್ಯಾ ಘರ ಮೆಳಚಿ ಕಷ್ಟ ತಿತ್ತುಲೆ ಕರಿಣ ರಾಬ ಲ್ಯಾತಿ ತ್ವಂಯ.

ಮುಂಬಯ್ತುಯಿ ಹ್ಯಾಚಿ ರೀತಿಚಿ ಕಷ್ಟ ಆಸ್ತಾತಿ ಅಶೆ ಆಯ್ಕು ತಾಂವ.

ಮುದ್ರಣ ಭೂತಾನ ಮಾರಲೊ

ಮುದ್ರಣ ಭೂತ ಮ್ಹಳ್ಯಾರಿ ಅರ್ಥ ಕಿತ್ಲೆ? ಹೆ ಖಂಜಿಯಿ ಭೂತ ಜಾತಿ ಕ ಮೆಳ್ಳೆಲೆ ನ್ಹಂಯ! ಮುದ್ರಣ ದೋಷಾಂ ಕಣಿ ಹ್ಯಾ ನಾಂವಾನ ಆಪ್ಣೆಚಿ.

ಹೆ ಭೂತ ಇತರ ಭೂತ್ತಾಂ ವರಿ ಪೊಳೋಚ್ಯಾಕ ಭಯಂಕರ ದಿಸ್ತನಾತ ಲ್ಯಾರಿಯಿ ತಾಜ್ಜಿ ಪರಿಣಾನು ಭಯಂಕರ ಆಸ್ತಾತಿ.

ಜಬ್ಬುಲಾಪುರಾಂತು ಚಲ್ಲೆಲಿ ಯೇಕಿ ಕಾಣಿ ಆಯ್ಲಾ. ತೊ ಮೆಟ್ಟಿಕ್ಯ ಲೇಪನ್ ಪರಿಕ್ಷೇಕ ಬಸ್ಲಿಲೊ. ಪರೀ ಕ್ಷೆ ಜೊ ಫಲಿತಾಂತು ಪತ್ರಿಕೇರಿ ಪ್ರಕಟಿ ಜಾಲ್ಲ್ಲೆ. ತಾಗ್ಗೆಲೆ ನಂಬರ ಪತ್ರಿಕೇರಿ ನಾ ಆಸ್ಲಿಲೆ. (ತೊ ಶಿಕ್ಯುಂಕ ಹುಶ್ಕಾರ ಆಪ್ಲಿಲೊ) ಫಲಿತಾಂತ ಪೊಳೋನು ತಾಣೆ ನರ್ವದಾ ನಂಯ್ತು ಉಡ್ಡುನು ಜೀವ ಕಾಣ್ಣು ಘೆತ್ಲೊ. ಘಾಡೆ ದಿಸಾಂನಿ ಫಲಿತಾಂತಾ ವಿಷಯ ಘೊಡಿ ದುರುಸ್ತಿ ತ್ಯಾಚಿ ಪತ್ರಿಕೇರಿ ಪ್ರಕಟಿ ಜಾಲ್ಲಿ. ತ್ಯಾ ಚಿಲ್ಲ್ಯಾಲೆ ನಂಬರ ತಾಂತು ಪ್ರಕಟಿ ಜಾಲ್ಲ್ಲೆಲೆ.

ಜಾಲ್ಯಾರಿ ಫಲ ಇತ್ತೆ? ತಾಗ್ಗೆಲೆ ಆತ್ಮಾಕ ಶಾಂತಿ ಮೆಳ್ಳಲಿ ಆಸ್ಸುಕಾ.

ಹ್ಯಾಚಿ ರೀತಿಚಿ ಯೇಕಿ ಘಟನಾ ಘೊಡೆ ವರ್ಷಾ ಪುಡೆ ಆನ್ಕಲ್ಯಾ ಜಿಲ್ಲಾಂತುಂಯಿ ಚಲ್ಲ್ಯಾ.

ಪ್ರಕಾಶ ಜ್ಯುವೆಲರಿ ಮಾರ್ಕೆ

ತೆಂಕಪೇಟೆ, ಉಡುಪಿ.

ಪ್ರತಿ ದಿವಸಾಚ್ಯಾ ಮುಂಬಯಿ ಧಾರಣೆಕ ಅನುಸಾರ ಜಾವ್ನು ಭಾಂಗರ, ರುಪ್ತೆ ಆನಿ ತಾಂಚಿ ನಗ, ಅಭರಣ ಆತ್ಮಲ್ಯ ಮುನಾಫೆನ ಆನ್ಕಲ್ಯಾ ಗ್ರಾಹಕಾಂಕ ದಿತ್ಯಾಂತಿ. ಜಾವ್ನಾ ಜಾಲ್ಟೆಲಿ ಅಭರಣ ಕ್ಲಪ್ತ ಸಮಯಾರಿ ಕರನು ದಿವಚಿ ಸುಪ್ತವಸ್ತ್ರಾ ಕಲ್ಯಾ. ವಿಶೇಷ ಅನುಭವ ಸಮಕ್ಲವು ನ್ಹಂಯಂ ಪತ್ರಮುಖೇಸ.

Prop. J. Ramanath Pat.

Prakash Jewellery Mart

Tenkapet, UDIPI.

Tel. Add. 'PRAKASHINI' Udupi

‘ನಾಗ ಪಂಚಮಿ’ ಹಿ ಪ್ರತಿ ಸಂವತ್ಸರಾಚ್ಯಾ ಶ್ರಾವಣ ಶುದ್ಧ (೨೧) ಪಂಚಮಿಕ ಯೆತ್ನಾ. ಕೃಷ್ಣಾಪತಾರಾಂತುಂ ಶ್ರೀ ಕೃಷ್ಣ ಏಕ ದಿವಸು ಗೋಪಾಳಾಂ ಬರೋಬರಿ ಯಮುನಾ ತೀರಾರಿ ಚೆಂಡಾನಿ ಪೆಟ್ಟಣಿ ಆಸ್ತನಾ ಉಡ್ಡಯಿಲೊ ಚೆಂಡು ಏಕ ರೂಢಾಚೆರಿ ಅಡಕಲೊ. ತೊ ಕಾಡ್ಲೆ ಪಸಾವತ ಕೃಷ್ಣ ರೂಢಾರಿ ಚಳ್ಳೊ. ತೆದ್ನಾ ತಾಣೆ ರಾಬ್ಬಿಲೊ ಗೆಲ್ಲೊ ಮೋಣ್ಣು ತೊ ಯಮುನಾ ನದೀಂತುಂ ಗೆಲ್ಲೊ ಸಮೇತ ಪಳ್ಳೊ. ತೆಂ ಪಳಯಿಲ್ಯಾ ಇತರ ಗೋಪಾಳಾಂಕ ಸಾಬಾರ ದುಃಖ ಜಾಲ್ಲ್ಯೆಂ. ಕಾರಣ ಕೀತ್ಯಾ ನದಿಂತುಂ ಭಯಂಕರ ಕಾಳಿಯಾ ಸರ್ಪು ಏಕು ವಾಸ ಕರ್ನು ಆಸ್ತಿಲೊ. ತಾಗೆಲ್ಯಾ ಶ್ವಸೋಭಾಸಾನಂಚಿ ಲೋಕು ಸಗ್ಗೊ ಭಕ್ತ ಜಾವ್ನಾ. ತಸಲ್ಯಾ ತ್ಯಾ ಸರ್ಪಾಲ್ಯಾ ತೊಂಡಾಂತುಂ ಅನಾಯಾಸಾನ ಕರ್ತಾಂ ಶ್ಯಾಮ ಸುಂದರ ಕೃಷ್ಣ ಸಾಂಪಳೊ ಮ್ಹಳ್ಯಾ ಸಮಜೂತಿನ ಸರ್ವ ಗೋಪಾಳಾಂಕ ಏಕದಮ್ ಬೋಬ ಮಾರ್ಲಿ. ಹೆತಾಂತುಂ ಉದಕಾಂತುಂ ಪಳೆಲ್ಯಾ ಕೃಷ್ಣಾನ ಮೂಳಾಕ ವಚುನು

ಉಲಟು-ಪಲಟು

ಅದ್ವೈತ ಪಟಚ್ಯಾ ಪ್ರಶ್ನಾಂಕಉತ್ತರ:
ಚರ್ವಣ ಸಮ ಜಾಲ್ಯಾರಿ ಜಿರ್ವಣ
ಹ್ಯಾ ಪಟಚೊ ಪ್ರಶ್ನಾ:

ಕಲಿಚೆ ಗಾಯೇಚಿಮೊ ಳಾಕುರ

ಕೊಂಕಣಿ ಭಾಷೇಚಿ ಯೇಕಿ ಮ್ಹಣ್ಣಿ.

ತ್ಯಾ ಕಾಳಿಯಾ ಸರ್ಪಾಕ ಧರನು ತಾಕಾ ಸಾಬಾರ ತರನ ತ್ರಾಸ ದೀವ್ನು ಆಗದಿ ನರಮ ಕರ್ನು ಕಿತ್ಲೆಲೆ ಕಿ ದಿವಸ ಉದಕಾಂತಾಚಿ ಕಾಳ್ಳಿ. ಶ್ರಾವಣ ಶುದ್ಧ ಪಂಚಮಿ ದಿವಸಾರಿ ಶ್ರೀ ಕೃಷ್ಣ ತೊ ಸರ್ಪು ಸಮೇತ ಉಂಚ ಆಯ್ಲೊ. ಕೃಷ್ಣಾಲೆ ನಿರೀಕ್ಷಣ ಕರ್ತಣಿ ರಾಬ್ಬಿಲ್ಯಾ ಸರ್ವ ಗೋಪ-ಗೋಪಿ ಮಗೈರಿ ಭಕ್ತ ಮಂಡಳಿಕ ಅಪಾರ ಸಂತೋಷು ಆಸ್ಸು ಜಾವ್ನು ನಾಂಚು ಲಾಗ್ಲೆಂ. ಸರ್ಪಾನಿ ಕೃಷ್ಣಾಕ ರಾಕ್ಸೊ ಮ್ಹಳ್ಯಾ ಸಮಜೂತಿನ ತಾಕಾ ದೂದ ದವರ್ನು ತಾಗೆಲಿ ಪೂಜಾ ಕೆಲ್ಲಿ. ತ್ಯಾ ದಿವಸ ಧರ್ನು ತಾಗೆಲ್ಯಾ ಸ್ಮಾರಕ ಜಾವ್ನು ಹೆ ನಾಗ ಪಂಚಮಿ ವ್ರತಾಚರಣೆಕ ಪ್ರಾರಂಭ ಜಾವ್ನು ಸುಕಾ ಮ್ಹಣು ದಿಸ್ತಾ.

ಇತರ ದೇವಾಂ ವರಿ ನಾಗಾಕ ಪೂಜಾ ಕರ್ತಾ ಜಾಲ್ಯಾರಿ ತೊನಯಿ ಏಕು ದೇವಾಂಚು ಜಾವ್ನು ಸ್ವಕಾ. ಅಥವಾ ಶ್ರೀ ವಿಷ್ಣುಲೊ ಶಯನಾಧಾರು ಮ್ಹಣುಯಿ ತಾಗೆಲಿ ಪೂಜಾ ಕರ್ತಾತಿ ಜಾವ್ನು ಸ್ವಕಾ. ಕಿಂವಾ ತೊ ವಿಷ ಜಂತು ಜಾಲೆಲ್ಯಾ ನ ಪೂರ್ವಿ ಬಹುತೇಕ ಜನ ತಾಗೆಲ್ಯಾ ದಂಶಾನ ಮರಣ ಸಾ

ಹಿಂದೂ ಪರಬೊ

ನಾಗ ಪಂಚಮಿ

ಶ್ರಾವಣ ಮಾಸ

ವ್ರಾತಿ ಮ್ಹಣು ತಾಗೆಲ್ಯಾ ಶಮನಾರ್ಥ ದೂದ ದವರ್ನು ಪೂಜಾ ಕರ್ತ ರೂಢಿ ಚಣಲ್ಯಾ ಆಯ್ಲಿ ಜಾವ್ನು ಸ್ವಕಾ. ಹೇ ವಿಷಯಾಂತುಂ ಆನಿ ಯೇಕಿ ಕಹಾಣಿ ಪ್ರಚಾರಾಂತಾಸಿಲೆ ಕಿ ಹಾಂಗಾ ಸಾಂಗ್ತಾಂ:

ಮಣಿಪುರ ನಗರಾಂತುಂ ಏಕ ಗಾವಡಾ ಬ್ರಾಹ್ಮಣು ಆಸ್ತಿಲೊ. ತಾಕಾ ನಾಗ ಪಂಚಮಿ ವಿಷಯಾಚಿ ಗೊತ್ತು ನಾ. ತ್ಯಾ ದಿವಸಾರಿ ನಾಂಗರ್ಚಾಕ ಪೊಂಡ್ವಾಳಿ ಕ ನಜ್ಜ ಮ್ಹಣು ತೊ ಜಾಣ ನಹಿಂ. ನಿತ್ಯಾಚಿ ವರಿ ತ್ಯಾ ದಿವಸಯಿ ತಾಣೆ ನಾಂಗರ್ತನಾ ಗಾದ್ಯಾ ಬಗಲೇ-ನಾಸ್ತಿಲೆಂ ಏಕ ಸರ್ಪಾ ಬೀಳ. ತಾಂತು ಸರ್ಪಾ ಪಿಲ್ಲೆ ಆಸ್ತಿಲೆಂ. ನಾಂಗರು ಲಾಗ್ಲೊ ತಿ ಮೆಲ್ಲಿ. ಪಿಲ್ಲಾಂ ಆವ್ತುನ ಯೇವ್ನು ಪಳೆತನಾ ಪಿಲ್ಲೆ ಮೆಲ್ಯಾಂತಿ. ತೊ ಬ್ರಾಹ್ಮಣ ಸರ್ಪು ಸಂತಾಪಾನ ಹೆಂ ಕಾರ್ಯ ಕೋಣಾ ನಿಮಿತ್ತ ಜಾಲ್ಲ್ಯೆಂ ಮ್ಹಣು ಶೋಧನ ಕರಿತ ವತ್ತನಾ ಹ್ಯಾ ಗಾವಡಾತಯಿ ಯೇವ್ನು ತಾಗೆಲೊ ರಕ್ತ ಲಾಗ್ಲೊ ನಾಂಗರು ಪಳೊನು ಹಾಣೇಂಚಿ ಮೆಗೆಲ್ಯಾ ಪಿಲ್ಲಾಂಕ ಮಾರಿಲೆ ಮ್ಹಣು ಲೆಕ್ಕುನು ತೊ ಬ್ರಾಹ್ಮಣ-ಜಿಡುರ್ವಂ ಸಮೇತ ಭಿತ್ತರಿ ನಿಧಿಲ್ಯಾಂಕ ಸರ್ವಾಂಕ ದಂಶು ಕರ್ನು ಹಾಗೆಲೆಂ ಕುಲಾಚಿ ನಾಶ ಕರ್ತಾ ಮ್ಹಣು, ತಾಗೆಲಿ ಧೂವ ದುಸ್ರಿ ಗಾಂವಾಂತುಂ ದಿಲೆಲಿ, ತೀಣೆ ಆಸ್ತಿಲೆ ಕಡೆನಯಿ ವಚ್ಚುನು ಪಳೆತನಾ ತೀಣೆ ನಾಗ ಪೂಜೆ ಸರ್ವ ಸಾಹಿತ್ಯ ತಯಾರಿ ಕರ್ನು ನೈವೇದ್ಯಾಕ ದೂದ ಇತ್ಯಾದಿ ದವರ್ನು ಧೂಪ-ದೀಪ ದಾಕೈತನಾ ಹೀಣೆ ಪೊಳೊನು ಹೀ ಆಪ್ಲ್ಯಾ ಪೂಜಾ ಕ್ರಮಾರಿ ಕರ್ತಾ ಮ್ಹಣು ಲೆಕ್ಕುನು ತಯಿ ನಾಗಾ ಇದ್ರಾಕ ದವರಿಲ್ಯಾ ನೈವೇದ್ಯಾಚೊ ಉಪಭೋಗು ಘೇವ್ನು ಸಂತುಷ್ಟ ಜಾವ್ನು ನಾಗಣಿ ತ್ಯಾ ಬಾವಡ್ಯಾ ಧುವೇಕ ಪ್ರಸನ್ನ ಜಾವ್ನು ಸಾಂಗ್ಲಾಲಿ ಕೀ-“ತುಗೆ

ಲ್ಯಾ ಬಾಪ್ತುನ ನಾಂಗರ್ತನಾ ಮೆಗೆಲೆ ಪಿಲ್ಲಾಂಕ ಮಾರಿಲೆ ನಿಮಿತ್ತ ತುಗೆಲ್ಯಾ ಕುಳಾಚ್ಯಾ ಸರ್ವಾಂಕ ದಂಶು ಕರ್ನು ತುಕ್ಕಾಯಿ ದಂಶು ಕರ್ತಾಕ ಹಾಂಗಾ ಯ್ಲಿ. ತೊ ಮೆಗೆಲಿ ಪೂಜಾ ಶ್ರದ್ಧೇನ ಕೆಲೆಲ್ಯಾ ಸಂತೋಷ ಪಾವ್ಲ್ಯಾಂ. ತುಕ್ಕಾ ದಂಶು ಕರ್ತಾ. ಆನಿ ತುಗೆಲ್ಯಾ ಕುಳಾ ಚ್ಯಾಂಕ ಜೀವು ಕರ್ತಾ ಪಸಾವತ ಅಮೃತ ದಿತ್ತಾಂ, ಹೆಂ ಹೋರ್ನು ತಾಗೆಲ್ಯಾ ಆಂಗಾರಿ ಶಿಂಪ್ಲಾರಿ ತೀಂ ಸರ್ವ ಜೀವ ಜಾತ್ಯಾತಿ” ಮ್ಹಣು ನಾಗಣಿ ಅದೃಶ್ಯ ಜಾಲ್ಲಿ. ಹಾಂಗಾ ಗಾವಡಾತಯಿ ಸರ್ವ ಮರಣ ಪಾನಿಲ್ಯಾ ನಫರಾ ಬಾಗಿಲ ಉಘಡತಲಿ ನಾತ್ಲಿಲೆಂ ಬಂದ ಆಸ್ತಿಲೆಂ ಪೊಳೊನು ಆಸಪಾಸ ಲೋಕಾನಿ ಹರ್ದಿ ವಸು ಯೇವ್ನು ಬಾಗಿಲ ಮೋಣು ಪಳೆತನಾ ಸರ್ವ ಜನ ಮೆಲ್ಯಾಂತಿ. ತೀಂಚಿ ವೇಳೆ ಗಾವಡಾತಿ ಧೂವ ನಾಗಣಿ ದಿಲ್ಲಿಲೆಂ ಅಮೃತ ಘೇವ್ನು ಘಾಬರಿನ ತ್ವಯಿಂಕ ಯೇವ್ನು ಪಾನ್ಲಿ. ಆನಿ ಅಮೃತ ತಾಂಚೆರಿ ಶಿಂಪುನ ತಾಂಕಾಂ ಜೀವು ಕೆಲ್ಲಿ. ಆನಿ ಚೆಲ್ಲೆಲಿ ಹಕೇಗತ ಪೂರ್ಣ ಸರ್ವಾಂಕ ನಿವೇದನ ಕೆಲ್ಲಿ. ಮುಕಾರಿ ಪುಣಿ ಶ್ರಾವಣ ಶುದ್ಧ ಪಂಚಮಿ ದಿವಸು ನಾಂಗರೊನಯಿ, ಖಣೂ ನಯಿ, ಆನಿ ಹಿಂಸಾ ಕರ್ನಯಿ ಮ್ಹಣಾಲಿ. ಹಾಜ್ಜೆನ ತ್ಯಾ ಗಾಂವತುಲ್ಯಾ ಸರ್ವಾಂಕ ನಾಗ ಪಂಚಮಿಚೆಂ ಮಹತ್ವ ಕ್ಷಣ್ಣು ಸರ್ವ ಲೋಕು ಆಚರಣ ಕರ್ತಲೆ ಜಾಲ್ಲೆ. ಗಾವಡಾ ಧುವೈಕ ನಾಗಣಿ ಪ್ರಸನ್ನ ಜಾಲೆಲ್ಯಾ ಕಾಂಹೀ ಲೋಕಾನ ಆಚರಣ ಕರ್ತಾಂ ಹೆಂ ವ್ರತ ಸರ್ವತ್ರ ಪ್ರಚಾರಾ ಕಾಯ್ಲೆಂ ಜಾವ್ನಾಕಯಿ ಪುರೊ.

ಪೂಜೆಚಿ ವಿಧಿ:—ಘರಾಂತುಲ್ಯಾ ಯಜಮಾನಾನ ಪುಣ್ಯವಸು ಏಕ ಭುಕ್ತಾ ರಾಸುನು ಪಂಚಮಿ ದಿವಸು ಸ್ನಾನ ಸಂಧ್ಯಾದಿ ಕರ್ನು ಗಂಧ ಪುಷ್ಪ ಹಳದಿ

ಕುಂಕುಮ ಇತ್ಯಾದಿ ಪೂಜಾ ಸಾಮಗ್ರಿ ಸಿದ್ಧ ಕರ್ನು, ಪಾಂಚ ಪೋಡಿಂಚಿ ನಾಗ ಪ್ರತೀಮಾ ಪಾಗಾರಾಚೆರಿ ಬೊರೊನು ಲಾಗಿ ನಾಗಣಿ ಪ್ರತೀಮಾಯಿ ಸೊಡೊನು ಅಥವಾ ಮಾತಿಯೆಚಿ ಪ್ರತೀಮಾ ಕರ್ನು, ಕಿಂವಾ ನಾಗ ಪ್ರತೀಮಾ ಆಸ್ತಿಲೆ ಕಡೆ ವಚ್ಚುನು ಬಕ್ತಿ ಪುರಸ್ಕರ ಯಥಾವಿಧಿ ಪೂಜಾ ಕೋರ್ತಾ. ಪೂಜೆಚೊ ಸಂಕಲ್ಪು ಆಚಮನ ದೇಶ ಕಾಲೋಚ್ಯಾರಾ ನಂತರಿ “ಮನು ಸಕುಟಂಬಸ್ತು ಸರ್ವದಾ ಸರ್ವತಃ ಸರ್ವಭಯ ನಿವೃತ್ತಿ ಪೂರ್ವಕ ಸರ್ವ ಪ್ರಸಾದ ಸಿದ್ಧಿ ದ್ವಾರಾ ಶ್ರೀ ಪರಮೇಶ್ವರ ಪ್ರೀತ್ಯರ್ಥಂ ಶ್ರಾವಣ ಶುಕ್ಲ ಪಂಚಮ್ಯಾಂ ಯಥಾ ಮಿಮಿಶೋಪಚಾರೈಃ ನಾಗ ಪೂಜಾಂ ಕರಿಷ್ಯೇ” ಹ್ಯಾ ರೀತಿ ಸಂಕಲ್ಪು ಕರ್ನು ಪೂಜಾ ಕೋರ್ತಾ, ಆನಿ ಬ್ರಾಹ್ಮಣಾಕ ಘೇವ್ನು ಭೋಜನ ಕರ್ತಾ. ಪೂಜೆ ನಂತರಿ ಸರ್ವಾಚೊ ಹುತ್ವೊ ಆಸ್ತಿಲೆ ಕಡೆನ ವಚ್ಚುನು ಗಂಧ ಪೂಲ ತೀರ್ಥ

ಹ್ಯಾ ಹುಮ್ನಾಂಕ ಉತ್ತರ ಸೊದಾತಿ.

೧. ಚಾಬ್ಬಾರಿ ಆಮ್ನಿ-ಪಿಕ್ಲಾರಿ ಗೋಡಿ-ಕುಸ್ಲಾಂಕಿ ಘಾಣಿ-ಪಿಲ್ವಾರಿ ಪಿತ್ತಾಕ ವಾಯ್.

೨. ಝಳ್ವಾಂತುಂ ಬ್ರಾಹ್ಮಣು-ಗಳ್ಳಾಕ ಜಾನ್ಮವೆಂ ಆಸ್ಸ ಹಾಕಾ

೩. ಪೈಲೆ ಅಕ್ಷರ ಗಾಯ ನಾಂತುಂ ಆಸ್ಸ. ದುಸ್ರೆ ಅಕ್ಷರ ಅಂಕಾಂತುಂ ನಿಪಲಾಂ. ತಿಸ್ರೆ ಅಕ್ಷರ ನಿಧಿಂತುಂ ಆಸ್ಸ. ಜಗ ಮಾನ್ಯ ವ್ಯಕ್ತಿ ಹೊ.

ನಾಸು.

ತಾಚೆರಿ ಘಾಲ್ನು ದೂದ ದವರ್ನು ನಮು ಸ್ವಾರು ಘಾಲ್ನು ಘರಾ ಕಡೆ ಯೇವ್ನಾ. ಹ್ಯಾ ರೀತಿ ಸಾಂಗ ಪೂಜ ಕೆಲೆಲ್ಯಾ ನ ಸರ್ವ ಭೀತಿ ಬಿಲ್ಕುಲ ಪ್ರಾಪ್ತ ಜ್ಞಾನಾ ಆನಿ ನಾಗ ಸ್ತೋತ್ರ ಮ್ಹಳ್ಯಾರಿ ನಾಗಾಲಿ ನವ್ವ (೯) ನಾಂವೆ ಪರಣ ಕರ್ತಾತಿ. ತೀಂ “ಅನಂತಂ, ವಾಸುಕಿಂ ಶೇರ್ಪಂ ಪದ್ಮನಾಭಂಚ ಕಂಬಲಂ | ಶಂಖಪಾಲಂ ಧೃತರಾಷ್ಟ್ರಂಚ ತಕ್ಷಕಂ ಕಾಲಿಯಂ ತಥಾ” ಆಸ್ಲಿಂ. ಆನಿ “ಸಾಯಂಕಾಲೆ ಪಕೇನ್ನಿತ್ಯಂ ಪ್ರಾತಃಕಾಲೇ ವಿಶೇಷತಃ | ತಸ್ಯ ವಿಷಭಯಾ ನಾಸ್ತಿ ಸರ್ವತ್ರ ವಿಜಯಾ ಭವೇತ್ ||” ಫಲ ಹೇ ರೀತಿ ಸಾಂಗ್ಲಾಂ. ಹೀ ಕಥಾ ಸಾಂಗ್ತಲ್ಯಾಂಕ ವಾಚೈತಲ್ಯಾಂಕ ನಾಗದೇವ ಪ್ರಸನ್ನ ಜಾವ್ನೊ!

ಪ. ನಾರಾಯಣ ಪ್ರಭು, ಉಡುಪಿ.

ಏಕ ನಾರಾಚೆ ಪಂಚಾಂಗ (ತಾ.21-7-'44 ಧರ್ನು ತಾ. 27-7-'44 ಥಾಯಿ)
ತಾರಣ ಸಂ| ಶ್ರಾವಣ ಶುಕ್ಲಪಕ್ಷ ದಕ್ಷಿಣಾಯನ ವರ್ಷ ಮತುಕಿ.

ತಾರೀಖ	ತಿಥಿ	ವಾರು	ನಕ್ಷತ್ರ	ವಿಶೇಷ
21	ಪಾಡ್ಯಾ	ಶುಕ್ರವಾರು	ಪುಷ್ಯಾ	
22	ಬೀಯಿ	ಶನಿವಾರು	ಆಶ್ಲೇಷಾ	
23	ತಸಯಿ	ರವಿವಾರು	ಮಘಾ	
24	ಚವತಿ	ಸೋಮವಾರು	ಹುಬ್ಬ	
25	ಪಂಚಮಿ	ಕುಜವಾರು	ಉತ್ತರಾ	ನಾಗಪಂಚಮಿ
26	ಷಷ್ಠಿ	ಬುಧವಾರು	ಹಸ್ತಾ	ಸಾಮೋಪಾಕರ್ಮ
27	ಸಪ್ತಮಿ	ಗುರುವಾರು	ಚಿತ್ತಾ	